


UKUMFWA, UKWISHIBA,

UKUBOMBELA PA

CEBO CAKWA LESA

 Nomba, aya matepu, ukutila pali uku kulongana muno lucelo, teyakushitisha, yena yamu Chalichi fye nangu umuntu umo, pantu yali pe Sambilisho. Kabili mukulongana kunse kulya, cena cileta icimfulunganya, pantu pa bantu babili pali ifwe kuti twafilwa ukuimona ilinso ne linso, lelo tufwile ukuba umutima no mutima, nangu cibe ifyo. Lelo cena, ifwe fwebali mwihema muno, aya ama tepu yali, imwe mumone pali. . . Yena ya ba cibusafye, nefili ngefyo.

² Nomba natukontamike imitwe yesu pakashitafye akanono mwipepo. Nibanga abalefwaya ukubebukishako ilyo imwe mukontamike imitwe yenu? Mukwimyakofye ukuboko pamuulu, mutile, “Shikulu, Ine—Ine ndi uwakabila ileelo, kabili Ndefwaya ukusenamina Kwenu,” na conse ico kwingeminapo.

³ Taata Wesu uwa mu Myuulu, nomba twapalamina pa Cipuna Cenu ica luse, pantu ifwe twalipushiwa ukucita ifyo. Kabili calandilwe kuli ifwe ku Mwana Wakwe, kabili no Mupuusushi wesu, ukutila nga cakutila ifwe kuti twa Miipusha icintu icili conse mwi Shina Lyakwe, cena cili nokupelwa. Eico, Shikulu, natwishiba ukutila ifwe tuleikalila mu finshingwa fya Kwisa Kwakwe, kabili nomba nokwiminina mu finshingwa fya luse Lwakwe, nomba tuleipusha, Shikulu, ukutila Mwalasala, ukupitila muli Mupashi wa Mushilo, ifyo ifintu ifyo ifwe tufwile twaipushapo. Kabili tulecumfwa muno lucelo, ukutila cena tacabe ica pusanako ku Cebo Cenu nangu ku bulungami Bwenu ubukalamba, kabili ku luse Lwenu no kusenamina, ukutila nga cakutila ifwe twaipusha ukutila tukwate ukutandalilwa ukwa ibela ileelo ukufuma kuli Mupashi wa Mushilo. Ukutila Engesa pakati kesu nokulingulula amatontokanyo ya mitima yesu, ukusokolola kuli ifwe incende shesu isha naka, nokundapa amalwele yesu, kabili nokulunda imitima iya tobeka, nokupususha abaluba, kabili nokupekanya abantu pa Kwisa Kwakwe. Shikulu, umfweni ili ipepo.

⁴ Nomba twalabelenga i Cebo Cenu. Kabili—kabili twapepa, Shikulu, ukutila ukusambilila kwa Sunday school muno lucelo, ukutila Imwe mwalaleta icakwimininapo icalabelengwa kabili mwala Cisokolola ku mitima yesu. Pantu, ifwe twishile kuno pabukabilo bumo. Ubo ubukabilo, bweka, bwakwishiba Imwe

bwino ukucilapo. Ifwe fwebena Kristu, ku Cicetekelo, tulefwaya uku Mishiba bwino ukucilapo. Abo abashilati babe abena Kristu, balefwaya uku Mishiba ngo Mupusushi wabo. Abo abalwele, balefwaya uku Mishiba nga Kondapa wabo. Kabili twapapa ukutila takwabe umu uyo uwalafuma muli cino icikulwa, uwabula nangu cimo, lelo icakutila ilipusho lyonse lingafikilishiwa umwabela amalembo, kabili nokukabila konse kufikilishiwe, kabili onse—onse umuntu abe uwansansa, nokuya ukufuma mucikulwa, aletila, kwati nibalya abalefuma ku Emmausi ukutila, “Bushe imitima yesu tayacilapya mukati kesu, lintu Acilalanda kuli ifwe pakuya mu nshila?” Pantu twaipusha ici mwi Shina lyakwa Yesu. Amen.

⁵ Nomba kuli imwe mwe balefwaya ukwisula i Buuku lyenu. Ilingi line, Nasanga ukutila, mukulongana kwakutwala icebo, ico calabafye muli ba mineti amakumi yabili nangu yatatu calaleta icintu icisuma mukuposwafye ukwa mbila ya mupashi, kabili nomba kube ukwita ukwisa ku cintamba. Lelo ici ukuba lisukulu lyapa Mulungu, Nshilefwayafye ukucita ico muli iyo nshila muno lucelo. Ndeumfwa ukuba uwa tungululwa ukusenda inshita yandi nokulanda pa Cebo.

⁶ Nomba, nga cakutila umu taleumfwa bwino, nakutalala nganshi, icintu fye cimo ico ufwile wacita . . . Munyina wandi, kasunga, ali kunuma ya chalichi kulya, iwe imyakofye ukuboko kobe *ngefyo* kulya kwine, kuli ena, kabili ena alalundako ukukaba. Tulefwaya imwe ukuba abaumfwa bwino nokumfwa icituntulu bwino bwino. Kabili mukutike ku Cebo, pantu ifwe natucetekela Mupashi wa Mushilo uku tufundisha i Cebo cakwa Lesa. Kabili bushe imwe bonse muleumfwa bwino uko kunuma? Nga muleumfwa, imyeniko amaboko yenu, nga cakutila iwe—iwe uleumfwa bwino. Ico cisuma.

⁷ Nomba Ndefwaya imwe mwisule pamo naine, Ninkwata imitwe iilembelwe pano, kabili na Malembo yabo. Eico Ndefwaya imwe ukwisula pamo na ine, mukubalilapo, kwi Buuku lya bena Roma, abena Roma, chapitala 9. Kabili tulefwaya ukubelenga isambililo lya mu Malembo, mukubalilapo, mu bena Roma 9:11.

(Pantu abana tabalati babe abafyalwa, nangula ukucita icintu icisuma nangu icabipa, ukutila ukukabila ukwakwa Lesa umwabela ukusalwa kwingeminina, tekwa milimo, lelo ukwa ena uyo uwita;)

Calandilwe kuli ena ukutila, Umukalamba akabombela umwaice.

Nga fintu cena calembwa, Yakobo Nalimutemwa, kabili Esau Ine nalimupata.

⁸ Leken Lesa alunde amapalo Yakwe kuli uku ukubelenga kwa Malembo. Kabili nomba pa mutwe, ukutungilila isambililo lyandi, Ndefwaya ukubula ici ngo mutwe: *Ukumfwa, Ukwishiba,*

Ukubombela Pa Cebo Cakwa Lesa. Lekeni Mbwekeshepo ici nakabili. “Ukumfwa, no kwishiba, kabili nombela pa Cebo cakwa Lesa.”

⁹ Nomba, ifwe tuli abaishibisha nganshi, ifwe fwe bantu fwebafwaya mu Malembo akasuba no bushiku, nokubelenga ama pepala yesu nokumfwa aba belenga ilyashi, ukutila ici calo naciminina mukwikatwa ukwa bantu babili aba maka yakalamba aya mupashi. Kabili bena bali bonse na maka yabu kapepa. Kabili Nincetekela ukutila aya amaka ayakalamba nombaline yali nokwisa fika ku mutwe. Kabili naya yabili yonse amaka yakalamba yaimininweko muli aba abana babili abauame abakwa Isaki. Icakutila uyu Lesa, mu mano Yakwe ayaishibikwa, alikupikila pa fintu fyonse kuli ifwe; ukutila limbi ifwe ukupitila muli ifi fintu kuti twaishiba, pa fintu fimo, ifyo ifili ku ntanshi yesu. Afibika palwalala, ukutila Lesa ne Cebo Cakwe, kabili ne cifyalilwa kabili na fyonse ifyaba mulwelele Lwakwe, fyena fyaba bwino bwino ifyabikwa capamo, ukutila nangufye u—umubembu kuti amona icintu cimo icilepekanya ukucitika. Lesa alicantika cena bwino. Takuli nangu umu uufwile akwata icakufisamamo.

¹⁰ Nomba, tulemona muli aba abana baume babili ukutila lintu bena, ilyo tabalati bafyalwe, bali nobulwi ubwa umu no munankwe. Nangufye nyina wabo nacisungu . . . Pantu, ena ali ni nacisungu, Rabekah umusuma ulya uwaupilwe ku lubuto ulwa lungama ulwa bulayo bwakwa Lesa, Isaki; ukutila mwali babili abaipelesha, abacetekela abaisulamo no Mupashi pali Lesa, balya bene abalashikwe kuli cilya cine icupo ico baikatene capamo naco. Lesa aishibile kalibela cena. Kabili kuti caba shani ico icintu ukwishila muli ulya umu nyina, ukupitila muli wishu umu? Umho, umuntu uwabipisha nganshi; kabili naumbi, umuntu uwawama nganshi; kabili icakutila umuntu umusuma ewamoneke ukuba umubi, nomubi ewamoneke ukuba umusuma.

¹¹ Nomba ico caba, lyonse eflyo caba, lyonse cili nokuba ubutantiko bwakwa Lesa. Lesa teti acinje ubutantiko Bakwe. Pantu, Ena apanga ubutantiko Bwakwe ubwapwililika, pantu bwena bwaba ulubali Lwakwe.

¹² Mwibala Iya Edeni, ulubembu lwali ulwawamisha nganshi mpaka lwacebwile Efa ukufuma kubulungami, ukuya kulubembu. Kabili mwibala limo line mulya umwali icimuti ica Mweo, mwali pamo icimuti camfwa.

¹³ Ifwe kuti twaishiba ico ileelo nge funde lyakupusanya. Ukutila, palya apali icisuma, pali icabipa; palya apali icalungama, pali icishalungama. Kabili tatwakatale, te mulandu nefyo mubwikashi bwesu mwingaba, ukutila ifwe twingafumya mukubapo ukwa fibili. Pantu, Paulo atile, “Lintu Ndefwaya ukucita icisuma, ububi bwaisa.” Umubembu tekuti aifumyeko

kuumwina Kristu, umwina Kristu ukufuma ku mubembu. Kulya kuli nokuba kambone uwalungama, no bunte ubwa cabipa, lyonse. Kabili iwe ufwile ukupanga ubusalu. Iwe ufwile wabula ulubali lumu nangu ulubiyiye.

¹⁴ Lelo muli aba abana baume babili, cena ceni ukwishiba ukutila, ilyo tabalafyalwa, bonse babili ulubuto lumu lwine, ukufuma kuli Isaki, ico icali bulayo. Nomba, isambililo lyesu lili panono ilitali, kabili Ndefwaya ukukwata ifyalinga ukubalilapo mpaka imwe mwamone bwino bwino ico Ndelandapo. Kabili no mwana wakubalilapo, Esau, ulya uwafyelwe; casangilwe ukutila bena tabalelwishanyafye nokulwa mwifumo ilya banyina, lelo bena bafumine muli ena, balelwa, Esau ewaishile, na Yakobo aikatilile icitende cakwe. Kabili bacili balalwa.

¹⁵ Kabili icakutila, ifyo cena cafumine kucapwililika, icawama, abasalwa, aba mushilo, ba wishi abaipelesha nangu ba nyina! Eico ukubika cena, ukutila, Lesa eta ukupitila mukusala. Cifwile caba. Te mulandu nefyo banoko naba wiso bali abasuma, ifyo bali abawama, bwina Kristu bunga ubo ba wiso naba noko bakwete, cena calebafye pali iwe nga iwe umu, ukwiminina ku cinso cakwa Lesa. Ili isambililo lilefundisha ukutila, ukutila bena, bonse babili abana, kwali abasalilwe kabili abaitwa na Lesa, ba wishi naba nyina, umwanakashi nacisungu no mwaume wa mushilo, uyo mukulekelesha uyo uwaishile nokwisapitila mulubuto lwakwe mwafumine Yesu Kristu. Ena afyelwe kwati ni umu uwafuma ku bafwa. Aeshiwe, taata wakwe ku cinso cakwe. Kabili alailwe, ukupitila muli ulu ulubuto ulwakwa Isaki, ukutila isonde lyonse lili nokupusuka. Kabili ukufuma mu muntu ngoyo, no mulopa wakwe ukuba uwapwililika nganshi icakutila Lesa tekuti aleke nangufye aba Pelisite nangu ukwikata nyina, panuma Abrahamu apele ena kuli ena. Lesa aponeshe ifinkunka pa ng'anda yakwe, nokutila, "Iwe ulifye nga umu uwafwa," ukwikatilila kalya akamana ka mulopa akawama. Kabili na ulya Rebekah, umulungami, uwa mushilo, nyina uwatumwa kuli Lesa kabili uwaitwa kuli Lesa. Kabili ukufuma kuli lulya ulubuto lwa mushilo kwafumine kafutuka nowa cetekela. Mwamona? Eico cena cabafye mukati kakwita kwakwa Lesa, ukusala kwakwa Lesa.

¹⁶ "Kabili ilyo umu talati afyalwe, Lesa atile, 'Natemwa Yakobo kabili napata Esau,' ilyo nangu umu talati afyalwe." Eico bushe kuti twaumfwa shani. Umuntu umu untu Lesa alelanda kuli iwe kabili aita iwe ukwisa kwi tebulo Lyakwe naku Ng'anda Yakwe, nokuba umwana Wakwe umwaume nangu umwana mwanakashi, takwaba icintu cimo icikalamba nganshi icaba ngeco.

¹⁷ Aba balumendo babili, nga kuti twamona icifyalilwa cabo, umu pali bena ali muntu wa bumupashi, uyo ali ni Yakobo. Kabili muntu wa bumubili ali ni Esau. Lelo bonse babili bali

aba bukapepa. Kabili neco icintu cimo cine calicitika ukupita mu nkulo shonse, uwa bu mubili nowa bumupashi.

¹⁸ Esau aiminineko umuntu wape sonde, ku cifyalilwa, uwali kulubali ulwa bukapepa, lelo tatalile acita. Tacali muli ena ukucita ico. Ena afililwe ukucita ico. Tacatalile aciba muli ena icakunina ukupita pa cintu ica kale ice sonde, icintu ica bu mubili.

¹⁹ Lelo, Yakobo, cena califye icaanguka nganshi kuli ena ukucita ico. Nomba, Yakobo, ubwiminishi bumo Yakobo akwete, kabili ico cali icakutula alefwaya bulya ububeli, temulandu nefyo abukwete, califye ukutula ena alibukwete.

²⁰ Kabili na ulya umupashi uwa kulya kumo ukufyalwa kucili pe sonde ileelo, kabili cileisa na kumulu nomba: uwacetekela uwa bumupashi; kabili no muntu wa bumubili, uwa cetekela uwa bumubili. Takuli umuntu nangu umo uwingatila bonse babili tabali aba bukapepa. Bena bali. Tabatila ukutula umo abombele “akalubi” na umbi umo “Lesu.” Bonse babili bali ba bomfi bakwa Lesu.

²¹ Nomba, kutikisheni ku Malembo pali ili isambililo, pantu Ninshininkisha cena cala myafwilisha. Mwamona? Nomba, “Te onse uutila, ‘Shikulu, Shikulu’ ali nokwingila, lelo nyuyo uucita ubufwayo bwakwa Taata Wandu uyo uwaba mu Muulu.”

²² Nomba nga kuti mwamona, Yakobo akwete icintu cimo ico alefwaya, pantu, umwabela i Cebo, amapalo ne—ne fintu ifisuma fyali mububeli. Kabili, Yakobo, ico cine e cintu fye cimo ico alefwaya, icintu fye cimo ico akwete mu mano cali “ukubula ububeli.” Kabili Esau asushishe bwena. Umo ulya uwabukwete, alibusushishe, nangu ena ali uwa nsoni pali ico. Lelo Yakobo alebufwaya mulandu ifyo ena akwete ico, alefwaya bwena.

²³ Iyo e nshila iyaba no wacetekela wa bumupashi ileelo. Ena tasakamana pafyo iwe ulemuseka, pafyo iwe ulemupumya, nangu cingaba icabulamo amano ku mano yaku mubili. Icakufwayafye cimo bubeli. Afwaya ukufika kuli Lesu, pantu cena cifyalwa muli ena. Ena tekuti acafwilishe.

²⁴ *Yakobo* cilepilibula “uwabufi” nangu “kabepa.” Lelo panuma iyakusanga kabili nokukwata ububeli, ena alicinjishiwe. Ubo e bumubili, ukucinja. Ena nomba aitulwe, Yakobo, “cilolo wakwa Shikulu,” uyo uwashashele pamo na Ena.

²⁵ Uwacetekela uwa bumubili ileelo, “Oh, apofye Ine ndaya ku chalichi kabili nokucita ico icalungama, bupusano nshi ubo cena cipanga?” Ilyo e bumba lyakwa Esau. Ena acili alepanga ifya kuseksha nokususha ububeli, Ena tasakamana pali ico. Lelo Yakobo atemenwe ico.

²⁶ Kabili umuntu wa bumupashi ileelo, no mwanakashi wa bumupashi, uyo uwasalwa, uwamwenwa libela na Lesu

ukwingila mu Mweo wa Muyayaya, nga cakutila bena kuti bashitisha ifintu fyonse bakwata, nga cakutila bena kuti bafumya ishina lyabo ukulifumya mwibuuku lyamu chalichi ilya mucalo, bena balefwayafye bulya ububeli. Ecintufye cimo icisakamika kuli bena, “kukwatafye bulya ububeli,” epela. Temulandu nefyo, nipalubali nshi ulo bafwile baishilamo, nga cakutila bena kuti baikila nokwisa pa cipailo nokulila, boohoo, nga cakutila bena kuti babutuka ukupita mu—mu—mu ncende nokubwelelamo ukulungika ifintu bwino, no kushitisha fyonse ifyo bakwata, nangu—nangu ukupela ifintu fyonse ifyo bakwata nokuba abalebeshi kabili abeni, cena tacisakamika. Bafwaya ububeli. Ico epelafye eco basekelamo, ububeli. Nomba, tamufwile ukubapela imilandu. Bena abantu teti bacafwilishe. Bena bamwenenwe libela kuli ico, basalilwe kuli cena.

²⁷ Kabili nomba tulemona ukutula aba babili, abantu ba bumubili nabu mupashi, iyo e nshila cena conse cicitikilamo. Iyoine e nshila cabelamo ileelo. Cena lyonse cifwile caba muli iyo inshila.

²⁸ Kaini na Abele. Mwibala Iya Edeni, lintu Edeni yabumbilwe, mwali ifimuti fibili ifyo umuntu ali nokupangilapo ubusalo bwakwe. Cimo, ukuba na mano; cimbi, ukuba no Mweo. Kwali abalumendo babili, Kaini na Abele, bonse babili bali ababukaepa. Umo pali bena akabila u Mweo wa Muyayaya, kabili apele kuli Lesa, ku cicetekelo, ilambo ilyacilapo ukuwama pali Kaini. Icacupashanya icapwililika ica ma chalichi ileelo: ichalichi icacifyalilwa, ichalichi ica bumupashi. Kabili tapali ukutwishika paco Ndelanda pa mabumba yabili pali nomba, kabili limbi pali tepu tuli nokulanda amakumi ya myanda aya bena.

²⁹ Lelo, lolesheni, ichalichi cacifyalilwa, cena chalichi fye ica bumubili. Bena tekuti bacile ukucila pali cilya icintu icinono icakutula “Naampene ku chalichi. Nga cakutila Naya ku chalichi, nga cakutila Nacita icisuma ico Ningacita, ico eco Lesa afwaya.” Nomba, ico e cintu cimo cine ico Kaini acita. Aile no kupanga icipailo. Apangile ilambo, aletele ifisabo fyamu calo. Kabili atile, “Ifi fili apa, mwe Lesa. Ifi e fisuma ukucilapo ifyo Nakwata. Fibuleni nangu filekeni.” Iyo e nshila uwacetekela uwa bumubili acetekelamo ileelo. “Shikulu, Ine ndeya ku chalichi. Ndeya yampanya kwi bumba ilisuma ilyo Nalasanga. Ndepela impiya shandi ku chalichi. Nalacita ico icalungama. Nomba, pano pali icisuma ico Ningacita. Nala afwilisha ukushita amalasha kuli mukamfwilwa. Nangu, Nalapela ifyakufwala fimo ku bana.” Kuli bena ninshi nacilungama, tapali nangu cimo icakulanda ukulwisha ico. “Lelo ico efyo cena cili, epela fye. Nga cakutula Ulefwaya cena, cibule; nga cakutula Iwe taulefwaya, Taufwile ukusenda cena.” Nomba, iyo emibele iya chalichi ca bumubili ileelo.

³⁰ Lelo ca bumupashi! Abele, ukupitila mubusokololo,

ukupitila mukusenamina, amwene ukucila pali cilya, kabili ukupitila mukucetekela apele kuli Lesa ilambo ilya wamisha ukucilapo pali Kaini. Kabili lyena lyapele ubunte ubwa bulungami bwakwe, kuli Lesa.

³¹ Icintu cimo cine cacitike kuli Ishmaele na Isaki. Umo ali uwa bumubili, kabili na umbi umo ali uwa bu Mupashi. Umo, ali wamu mwanakashi umusha; umo, ali wamu mwanakashi umuntungwa.

³² Cena cacitike mu musango umo wine kuli Israeli na Moabu, amachalichi yabili ayakalamba ukwisa capamo. Kabili lintu Israeli alefwaya ukuya ku ncende yabo iya bulayo, ichalichi ca bumupashi, abantu bakwa Yakobo, Israeli ali pa bulendo; Abantu bakwa Esau bali mukumenye, uyu ni Moabu, ichalichi camaka. Kabili ne ntungulushi ya maka iya chalichi, ali ni Balaamu, aishile ukwisa mukutipa munyina, lelo asangile ukutila ena tekuti atipe munyina wakwe. Ena alifililwe, no bupofu bwa menso yakwe, ukumona ubutantiko ubwa mwenenwe libela, ekutila, kabili ukumona i Cebo cakwa Lesa.

³³ Mukubalilapo, “Icicetekelo cishila mukumfwa, mukumfwa i Cebo cakwa Lesa.” Nomba uwacetekela aumfwa Cena, aishiba Cena, nokubombela pali Cena. Umuntu wa bumubili ali noku Cumfwa, iciunda ifyo Cileumfwika, lelo tekuti... *Ukumfwa* cilepilibula “ukukutuluka” Cena. Ukulolesha pali cena, ena alelolesha pa cintu cimbi; lelo *ukumona* cena, ku “kutuluka” cena. “Kano umuntu afyalwa cipya cipya, ena tekuti amone nangu ukukutuluka Ubufumu bwakwa Lesa.”

³⁴ Nomba, apa paisa Israeli, aisa no bulayo bwakwa Lesa, ukutila bena balungeme ku calo ca bulayo. Te bacece, lelo abacetekela, abacetekela muli Lesa umo wine untu Israeli akwete, afumine ukweshwa ukutipa munyina wakwe, pantu ena atile munyina wakwe ali, icine cine uushalungama pantu ena acitile ifintu ifingi ifyo ifishali ifyalungama. Lelo, mwamona, afililwe ukumona ukusalwa.

³⁵ Icintu cimo cine pamo na Esau na Yakobo! Esau amoneke kwati muntu umusuma. Aikeleko nokucita ifintu ifya kutemwa. Ena—ena asakamene wishi wakwe umukote uwali impofu, amwipaile inama ya mpaanga kabili asakamene pali ena, kabili ali mulumendo umusuma. Ifintu ifingi ifyo abacetekela ba bumubili bacita munshila ya bukapepa, ukula afwilisha abantu, kabili—kabili ukulipila inkongole isha mucipatala ukulipilila abantu, kabili ne fintu fya bukapepa, lelo ifyo tefyo Ndelandapo.

³⁶ Moabu aali umusuma, icalo icikalamba, munyina kuli ena. Kabili Yakobo acitile ifintu fyonse, ena ali ni kafutuka; lelo cibe alikwete icintu cimo ico alefwaya ukukwata, ico cali ukukwata bulya ubulayo, bulya ububeli. Kwaishile Israeli, abana bakwa Yakobo, necakufwaya cimo cine. Nomba ninani uuli nokuba uwalungama?

37 Balaamu akulile ifipailo cine lubali; mu Israeli mwali ifipailo cine lubali. Balaamu apele amalambo cine lubali aya nama isha wama; Israeli apele amalambo cine lubali aya nama isha wama. Kulya, apofye bena babulile ico mukucita ulutambi, Moabu alifye uwabuka pepa nga fintu Israeli ali, Esau alifye uwa buka pepa nga fintu Yakobo aali, kabili Kaini alifye uwa buka pepa nga fintu Abele aali. Lelo, kusalwa e kwikatilila.

38 Ifyo bali impofu! Ifyo bali impofu abana bakwa Esau, ukulanda muli bu mupashi, abena Moabu, basulile Israeli nokutila, “Lolesheni pali bena. Bena te cilonganino. Lyena libumba lyaba kafutuka. Bekala mu matenti. Kabili tuli calo icikalamba. Bena balicita ububi. Kabili tabakwata akabungwe pakati kabo. Bena bendafye baya uku kabili babwelela uku, bakonka kasesema.” Lelo afililwe ukumona i Nsoka ya Mukuba ne Cilibwe ica uminwe icaleya ku ntanshi yabo. Afililwe ukumona balya abaitilwe, ibumba ilyasalilwe ilyalekonka umutande wa Maka ayapulamo ayakwa Lesa ku calo ca bulayo.

39 Iyoine e nshila cena cabelamo ileelo. Bena batila, “Lyena libumba lyaba kakunkuluka wa mushilo. Lyena libumba lya bantu ababa *ifi, filya* nangu *fimbii*.” Lelo balafilwa ukumona ukutila lyena lilekonka mu ntunga iya Cebo cakwa Lesa.

40 Israeli aleya mu nshila yakwe ukuya ku calo ca bulayo. Lesa, mu Cebo Cakwe, apangile ubulayo.

41 Yakobo, umulandu wine untu asalile ukusanga bulya ububeli, temulandu, alefwaya ukubukwata bwena, pantu cakutila ena alishibe ukutila ububeli bwalikwete amapalo. Bwena bwalikwete umweo. Ena tasakamene ifyo bwena bwali nokwisa, ifyo fine ena abukwete. Ico ecali icintu icikalamba. Nimundeke nshi bwaishilemo, tacali nomulandu. Alebufwaya. Kabili afwile abukwata. Kabili ena alibukwete. “Balipalwa nyabo abakwata icilaka ca bulungami, bena bali nokwisushiwa.” Ena ali munshila yakwe, kabili alebukonka, kabili alibupokelele.

42 Israeli ali munshila yakwe ukuya kucalo cabulayo. Te mulandu bena Moabu banga ne fitipu bena baeseshe ukubika pali bena, bena bailefye mukulungatana ne calo ca bulayo.

43 Kabili ileelo tekuti iwe utale...temulandu no bwingi bwa mafunde ubo bengakwata, temulandu nobwingi ubwa kulandilwa ukukakwa, temulandu nobwingi ubwa kupakaswa, nifinga ifintu ifyabipa ifyo balanda, miku inga beta “bakakunkuluka ba mushilo,” miku inga iyo balanda ifyo ifintu ifya bipa, ichalichi cili nokutwalililapo ukuya. Cena cifwile ukucita ico. Cena cileikala pa Cebo cakwa Lesa.

44 Pa nshita imo ishamfumu shibili shaishile capamo. Umo pali isho ali ni Ahabu, umo uwabipa, umbi nao umo ali ni Yehoshaphati; ichalichi ca bumupashi, ichalichi ca bumubili.

45 Ahabu ali uwacetekela wapa mupaka. Alikwete ba kasesema. Tabali abacece. Tabali niba kapepa ba tulubi. Bena bali niba kasesema ba bena Israeli, lelo bena bafundishiwe nokulishiwa kabili nokufwikwa na Ahabu imfumu. Cena caishileba ni ncende uko bena bakwete fyonse ifya kutungililwa ne fikansa fya calo.

46 Yehoshaphati aishilemo, aikile, nokupanga bu cibusa, ico icali icalubana.

47 Taufwile ukwikatana pamo na bashacetekela. Taufwile, munshila iili yonse, ukutala ukubika amashina yobe mumabuuku yamuchalichi ifiyo ifishacetekela mu mwisulo wa Mbila nsuma. Taufwile! Uli nokuponena mu bwafya.

48 Kabili baingile mu bwafya. Kabili uyu umuntu uwalungama atile, “Bushe tekuti tutale twipushe Shikulu mukubalilapo, nokufwailisha nga cakutla kuti twaya ku Ramoth-Gilead?”

49 Nomba lolesheni ifyo icabikilwe camoneke icapwililika. “Ramoth-Gilead yesu. Cena cipe cesu, kabili abena Syria bacipokele kuli Lesa wa mweo. Bushe ifwe tekuti tuye nokukwata ici icalo?” Kabili apangile ukulanda ukwa wama nganshi, kabili ukwa mu mafunde nganshi, kabili ukwalungama nganshi, mpaka Yehoshaphati akonkele ico cine.

50 Kabili, ileelo, abantu kuti baiminina ku cintamba nokulanda ifyo ufya mano, na masambililo, mpaka bena kuti balondolola Amaka aya Mupashi wa Mushilo ukuba ukutali na Baibele. Kutu balanda ukundapa ukwa Maka ukuba ukutali. Bena kutu balanda ukulandila mu ndimi nokwilula, bena kutu balondolola ulubatisho ulwa Mupashi wa Mushilo, ukubika ku bushiku bumbi.

51 Lelo umuntu uyo uwasalwa na Lesa, umuntu. . . “Impaanga shandi shaishiba i Shiwi Lyandi.” Iwe walikwata uko ukusalwa kwakwa Lesa pali iwe, cena tacakatale aci kupunwisha.

52 Yehoshaphati atile, imfumu iyalungama itile, “Bushe takuliko kasesema, untu ifwe twingepusha kuli Shikulu?” Ahabu aleya ukwabula cena.

53 Iyoine enshila ichalichi ca bumubili cilecetilamo ileelo. Oh, bena balikwata ama seminale ayaisulamo ba kashimikila, abantu abakalamba, ba kafundisha abakalamba, aba sambilila, aba cenjela, ifya kulanda ifya kusekesha, oh, owe, ukucilapo pafya kusekesha ifya—ifya mu chalichi caci- . . . nangu ichalichi ca bumupashi.

54 Munshiku shakwa Noah, muli shilya inshiku, lolesheni pa chalichi ica cifyalilwa. Bena bali cinshi? Ba Sayantisti, ba kakula, abantu aba cenjela. Lelo abasalwa, Enoki na Noa, bali niba kacema na balimi, abaicefya, abashasambilila, aba shacenjela, lelo baishibe Lesa wabo; icintu cimo icali muli bena, baleenda baleita. Twalafika kuli ico panuma panono.

Nomba, eico Yehoshaphati atile, “Bushe takuliko kasesema?”

⁵⁵ Oh, ifyo fine, uwa mubili alikwata bena. “Icine cine, twalikwata. Ninkwata seminale pano, iyaisulamo bena.”

⁵⁶ Baletele abali imyanda ine. Nomba, aba tabali abacece. Bena niba kapepa abakwa Yehovah Lesa. Baishile, kabili batile, “Lekeni tukwateko inshita iinono kabili twalasesema.” Kabili eico bonse baikatene capamo. Kabili babwelele pamo, “Ne Cebo cakwa Shikulu,” kabili batile, “IFYO EFYA SOSA SHIKULU.” Ba kasesema bakwa Israeli. “EFYA SOSA SHIKULU. Nineni ukuya, Shikulu ali pamo naimwe. Kabili mwalapoka Ramoth-Gilead, pantu yena icine cine yakwa Israeli.” Kabili umo pali ba mwine mushi amupangile insengo shibili ishikalamba ukufuma mu cela, ngo mwiminishi, kabili aile alelwisha. Atile, “Kuli ici uli nokutamfya Israeli . . . nangu ukusunka abena Syria mukwangufyanya ukufuma mu Ramoth-Gilead.”

Lelo, Yehoshaphati, icintu cimo muli ena!

⁵⁷ Oh, Ndesubila ukutila Lesa alabika ici mu mutima obe. Cena te cintu icili conse ico iwe wingaisambilisha pa lobe. Cena tacili nangu ico iwe wingabelenga palobe. Cena cili ico Lesa, ukupitila mukusalwa, acitila iwe. “Te uyo uubutuka nangu ena uyo uulanga- . . . Cena ni Lesa uyo uulanga uluse.”

⁵⁸ Yehoshaphati atile, “Bena bantu abafwala bwino.” Takuli ukutwishika alandile icintu cimo kwati ngeci, “Bena balicenjela, kabili abantu abacenjelesha abo Nshantala ngumfwapo. Bena baba abasambilila aba nshita ino. Ukwiminina kwabo kwa kumfwana kumo. Balikwata ukwikatana ukukalamba pakati kabo. Kabili bena bantu bacenjela, kabili balikwata Icine icingi pali bena.”

⁵⁹ Icilubo conse calikwata Icine. Ubufi ubukalamba nganshi ubo ubwatalile abulandwa bwakwete amakumi pabula- . . . [Pali tepu tapali amashiwi—Kale.] pesenti iya Cine kuli ico, ubufi bulya Satana aebele Efa.

⁶⁰ “Oh, cena muli Icine icingi muli ico balelanda, lelo bushe tapalipo umbi umo?”

⁶¹ Ukuba, cinshi ico uletontokanya ulya muntu alandile? “Lintu ifwe natukwata imyanda ine pano, iya ba cenjelesha, abaishibisha? Bena tabali muno mu matololo ukulabuakufye abafwala citika, kabili nempapa sha mpaanga nashipombwa ukushinguluka bena, nangu icintu cimo. Bena bantu abo Ine nalisha, abo Ine nasambilisha. Bena tebantu abo abashaishiba ABC wabo. Bena ni ba kasambilila, kabili bena balishiba icintu. Bena bekala, akasuba no bushiku, balebelenga imifungilo no busesemo. Balishiba ico icalungama. Ine ninkwata bena abaipekanya. Kabili bena beminine pamo no kumfwana kumo, bena imyanda ine, baletila, ‘Nineni ukuya pa muulu, Shikulu ali pamo na imwe.’”

62 Lelo Ine kuti naishiba yakwa Yehoshaphati muli ba mineti abanono, “Kuli fye icintu cimo icishileumfwika,” ena kuti atila. “Kuli fye icintu cimo ico icishilemoneka icalungama. Bushe tapalipo umo fye, ku ncende kumo?”

63 “Oh,” atile, “ee, kuliko umo, lelo ena te wamu kabungwe. Ena muntu uwaba uwapusanako. Ena ni kafutuka.” Ena aba nga Yakobo. “Lelo kuti twamwipusha. Batila ena ni kasesema. Lelo Ine ndetwishika ico, pantu ena lyonse alanandila ifya bipa, ukulanda ukutila *ici, cilya*, nangu *cimbi*, nangu ena tatala sesema icisuma pali ine.” Bushe kuti acita shani? Mwamona?

64 Eico batile, “Natuleya noku musende. Ena mwana umwaume uwakwa Imlah.” Eico baile nokuya musenda.

65 Kabili umuntu umo amukumenye pa musebo, atile, “Nomba, ulande icintu cimo cine ico bena balandile. Iwe ufwile wasuminishanya na kabungwe. Nga cakutila iwe taucitile ico, kalanda kuli iwe!”

66 Atile, “Ine nalalandafye ico Lesa alabika mukanwa kandi ukulanda, kabili te cintu cimbi.”

67 Nomba panuma afikile kulya, kabili bamupele ubushiku, ena atile, “Nineni ukuya, lelo Namona Israeli nasalangana nge mpaanga ishabula kacema.”

Kabili Ahabu atile, “Bushe Nshacikweba iwe?”

68 Nomba, kuli imyanda ine ukulwishanya na umo. Imyanda ine abakanshiwa, aba cenjela, aba sambilila, ukulwisha umo uushaishiba, ngefyo twinga mwita, Mikaya. Umuntu umo, lelo cibe ulya umuntu umo akwete i Cebo cakwa Shikulu, ico icapangile ubulekano. Onse pali bena ali uwa bufi, cena cashininkishiwe ica bufi. Mulandu nshi Mikaya abeleleko uwapusanako nganshi? Bushe ena ali nokuba umulanda, ukuba uwapusanako? Iyo. Ica. . . Cinshi ico icapangile Mikaya ukuba uwapusanako, aikele pamo ne Cebo. I Cebo cakwa Lesa eco ena aikele pamo naco.

69 Nomba cena calaiwe ukutila, muli ishi inshiku, “Lesali nokupongolola u Mupashi Wakwe.” Cena calaiwe na Danieli, ukutila, “Abantu, mu nshiku lintu ilibwe likaponena pa makasa ya cipasho, abantu abo abaishiba Lesa wabo bali nokucita ifikalamba ifya cipesha mano.” Ubusesemo panuma ya busesemo! Kabili nama seminale yonse, mwisonde, tekuti yena yafumyepo ico. Lesa ali nokucita, nangu cibe fyo, kabili na bantu bali no kukonka cena. Mwamona? Aba bumubili naba. . . I chalichi ica ci fyalilwa kabili ne chalichi ica maka ayakalamba Ayacilapo. Mwamona, i Cebo cipangapo ubulekano.

70 Ico eco Yakobo atontonkenye, “Kabili te mulandu neco, Ninjishiba tekuti Mpalwe kano Ine naikatilila kuli bulya ububeli. Bulya ububeli ebo Ine ndi nokukwata ubwa kwikatililako.”

⁷¹ Kabili, lelo Esau apatile bwena, kabili na bana bakwe balacita icintu cimo cine, cibe, kuli buno ubushiku. Bena balipata ico. Cena lyonse eflyo caba.

⁷² Ilyo lyonse kwaba ukupuputulwa, cena lyonse cileta ba mpundu. Uko kulanda ukwabula umucinshi, lelo cena e cine. Ilyo kwali ukufyalwa ukufuma muli, ukufuma muli Isaki na Rabekah, cena caletele ba mpundu. Ilyo isonde lyalengelwe, lyena lyaletete ba mpundu, ifimuti fibili. Kabili lintu Kaini na Abele bafyelwe, caletele babili. Lintu Ishmaeli na Isaki bafyelwe, caletele babili. Kabili lintu Esau na Yakobo bafyelwe, caletele babili. Umo pali bena, uwa cifyalilwa (umo pali bena, uwa pe sonde); umbi umo, uwa maka Yacilapo. Kabili umo aloleshe pawa cifyalilwa, uwa mano; umbi umo aendele mu Mupashi. Cena lyonse caba muli iyo inshila. Lintu ichalichi caba Lutherani caishile . . .

⁷³ Lekeni tubule ba Pentecosti, mukubalilapo. Lolesheni pakufyalwa kwaba Pentecosti. Cena caletele icikalamba, ukupuputula kwa maka uko ukwapitile mwi sonde ilya ishikwa, ba Pentecosti. Cena tapapitile inshita panuma Pentecosti mpaka fye Paulo atile, ukutula, “Kukaba abantu abakema pakati kabo, ne fintu ifya bipa, kabili bakatamfya abantu ukufuma kuli Lesa.” Kabili ico cilifye bwino bwino paco bacita. Cena caleta fibili.

⁷⁴ Lintu ichalichi caba Lutherani cifyelwe, Martin Luther aletele icakupuputula ica bumupapshi. Tapakokwele mpaka pano paishile Esau, bwino bwino fye kunuma yakwe, kabili aampenye cena. Kabili caletele fibili.

⁷⁵ Nomba panuma yaico, kwaishile ba Methodisti, abakwa John Wesley, kwaishile ukupuputulwa kwa bumupashi. Kabili panuma yaico, kwaishile akabungwe, kaishile apanya ico. Kabili caletele fibili.

⁷⁶ Kabili panuma yaico, kwaishile ba Pentecosti, kwali ukupuputulwa. Kabili nomba balicampanya cena, kabili nomba baikala pa kabungwe. Kabili cena caleta fibili.

⁷⁷ Lelo lulya ulubuto ulwakwa Lesa wa mweo, nangula lwena kuti lwaba ululebeshi, nangula cena kuti caba ica mangalo, cena lyonse cileta ukupatukana. Esau taiketele inshita iitali pamo na Yakobo. Lilya linefye Yakobo apokele ububeli (Lesa alumbaniwe), cena caitlele ukupatukana. Kabili lintu umuntu . . . Ine nshilesakamana ichalichi ico wabako, nga cakutula cena caba ica bumubili, kabili ne fibusa ifyo mwenda nafyo, abantu abo muteya nabo injuka, kabili na mabumba yobe ayalemba ifintu, nefyaba ngefyo; lintu iwe wakwata ububeli, ico cintu cimo ico iciba mu mutima obe ico icikwata insala yakwa Lesa, lintu wapokelela ico, cena cifwaya ukupatukana. “Fumeni pakati kabo, kabili beni imwe abapatuka, eflya sosa Lesa.” Ukupatukana!

⁷⁸ I chalichi cilekalako. Mwamona, cena tacitwalililapo. Esau ewaba icakupashanya icisuma ica wa cetekela uwa bumubili ileelo, ena alafilwa ukucimfya isonde. Ena tacimfya ifintu fya mwi sonde. Batemwa ifya kukolwa kolwa, ukushana kwabo, ifya kupenta ba kalaso kabili, abanakashi, pa finso fyabo, kabili—kabili nokuputula imishishi yabo kabili—kabili ukufwala utu utunono utuputula; kabili—kabili abaume batemwa ukuya mu miputule yafishiba fyakusambamo insamfi, kabili—kabili nokupepa fwaka, nokulanda ifinono ifya kusekesha ifyalamba; kabili nokutwalililapo ukuya ku chalichi. Bena balifilwa ukucimfya ifyo fintu. Nangu ni Esau. Lelo cibe, ukuba uwa bu kapepa, ali nokufika pakutontokanya ukwa mano. Ico ecintu cimo cine ico ichalichi cicita ileelo. “Ifwe tuli nokuba akabungwe. Ifwe tuli nokuibika fwebene capamo. Ifwe tuli nokupanga umukowa, nangu akalibumba, nangu icintu cimo icaba ngeco.”

⁷⁹ Kabili iyo enshila ichalichi cendelamo ileelo, aba bumupashi kabili aba bumubili, babafye cimo cine. Cena tacacinja, kabili ta cakacinje.

⁸⁰ Lesa uwa mushilo. Lesa, ukuba Lesa, ena alalangisha ico, pa Lwakwe. Nga cakutula takwali ulubembu, tekuti kube. . . Ena ninshi nga tatalile aba Kalubula. Lelo Ali Kalubula pa kutendeka, eico tapali nangu cimo icalubile. Kabili imibele Yakwe Ine iya kuba Kalubula, yalangishe umubembu, kwali nokuba icintu cimo ico icali noku pusuka. Ilyo takulati kube icili conse ukupusuka, kwali nokuba icintu cimo ica lubile. Kabili ubulungami Bwakwe no mushilo Wakwe! Nga cakutula takwatalile akuba umuntu umulwele, Ena nga tatalile aba kondapa. Lelo ukufuma ku kutendeka, kabili kumitendekela, Ena aliko ilyo takulaba ukutendeka. Ena ali kondapa. Eico takwali nangu cimo icalwele, eico cena calangishe umuntu uwalwala, ukutula Enga bondapa, pakulenga Ena ukuba kondapa.

⁸¹ Ukufuma muli ico cimo cine mu Mibele ya Mushilo mwi shilya umufuma ipusukilo, mufuma ifitipu. Ukufuma muli nyina umo wine na wishi ico calangishe Yakobo, calangishe Esau. Mwamona? Cena ni Lesa. Ena tekuti acinje ubutangiko Bwakwe. Bena bafwile ukuyafye muli cimo cine. Imibele yonse ili nokwingila bwino muli cena. Cena cifwile cacita. Mwaumfwa ico Ndepilibula? Cacingisha cena mukati. Kufwile kwaba umuntu umo uwaluba, pakutula apusuka. Kabili nga cakutula tacali, Ena, Icakwe. . . Ena ukuba Kalubula apangile ico. Itenga lita pe Tenga libiye.

⁸² Kwati umulumendo umunono uyo lyonse Nandapo, alelya laba yakufutilako kuli pensulo, kabili neci petulo cafumine ku ncinga, alefwaya salufa. Kabili apofye kwali icintu cimo mulya ica kufwaya salufa, kufwile kwaba salufa ku ncende imo, ica pangwa. Kufwile kwaba salufa ilyo talakwata ica kukabila.

Kabili yena, salufa, yalangishe ena, nomba abwelelemo kuli salufa.

⁸³ Iyoine e nshila Lesa abelamo Kalubula. Kabili kwali nokuba icintu cimo icalubile, icakutila Ena apusushe, uku Mupanga Kalubula. Ico e conse cena cicita, ukwangasha Lesa. Fyonse, fyaba muli Ena; te muli kashimikila, te mu chalichi, te mu kabungwe, lelo muli Lesa, pakutila ukusalwa kwingaba ukwaiminina ukwa pwililika. Mwamona? Cena caba muli Ena. Ee. Ba Lutherani. . .

⁸⁴ Kabili elyo tulemona ukupatulwa kumbi, ulya ali ni Abrahamu na Loti. Bena bali ba munyina. Lelo Loti ali katontonkanya wa buntunse. Ena lyonse ali kunse ku cintu cimo icikalamba, icintu cimo necakubengeshima icikalamba kuli cena. Nga filya kolwe, ngefyo Ningalanda, lyonse ukulapalamina ku cintu ica beka. Ulya mupashi tawasha abantu, ileelo. Bali nokuya ku. . . Baya kumusumba, kabili tekuti bese kukayanda akanono ngefi. Mwamona? Bena bafwaya icalichi icikalamba icaba mumusumba, kakumba uwa mano ayacilapo, uko abantu abafwala bwino baya, uko bameya baya, mumusumba. Cena cicili ni ulya mupashi wakwa Esau. Mucine balikwete ububeli, icakubalilapo, ukuita abene i Chalichi, lelo bena balacilufya pantu bena balicisula. Imwe tekuti muleke balya bantu ukuya pamakufi yabo, nokulila nokulomba kuli Lesa, nokuya nokukwata ukulongana kwakundapa, nokushipikisha ukucushiwa kwesonde, ukupokelela Mupashi wa Mushilo. Kabili bena—bena tekuti bacite ico. Bena balicisula. Bena baciita “ibumba lyaba kakunkuluka wa mushilo.” Ifyo Baibele yalandile ukutila bali nokucita. Balacicita pantu cifyalilwa cabo. Cena cifyalilwa. Kwati ni mwankole ne nkunda, ififyalilwa fibili. Balacikabila pantu ifyo efyo fyaba. Bena tabakatale, ukutala, ukumona umubiye, pantu bena tabafyalwa ukumona cilya.

⁸⁵ Kabili umbi, tekuti umutalusheko kuli ico, pantu kusala kwakwa Lesa. Ena afyalwa ukuba umwaume uwa bumupashi nangu umwanakashi uwa bumupashi. Icintu cimo muli ena ecicita. Oh, Nde—Ndesubila ici cileya kucifulo uko twingacita, imwe kuti mwamona ifyo Nde—Ndepilibula, pa kucileta nomba. Nomba Abrahamu. . .

⁸⁶ Ibukisheni, ilyo lyonse ilyo baleampana capamo, chalichi ca cifyalilwa kabili na chalichi ca bumupashi, bena tabatalile abakwata amapalo. Yakobo tatalile apalwa mpaka inshita aipatwile umwine ukufuma kuli Esau. Kabili Abrahamu tatalile apalwa mpaka inshita aipatwile umwine ukufuma kuli Loti.

⁸⁷ Loti akwete ukulongana kwakwe ukunono ukwa mapepo muchalichi cakwe kulya, afundile abana bakwe abaume nabana bakwe abanakashi, nabena. Lelo ena aikele umweo uwa

musango ngoyo, mpaka, ena aya mukulanda palwa mpela yanshita, bena bali musekele.

⁸⁸ Icintu cimo cine neleelo! Nga mwalanda palwa kundapwa kwamaka yakwa Lesa namaka yakwa Lesa, kabili nafimbipo, bena balaseka pali ico. Cena mupashi umo wine. Ilya e mipashi ibili iikalamba, iya bukapepa, yalikata isonde mukukosa; uwacetekela noushacetekela, uwacetekela nouitunga ukucetekela, umo ukupashanya umubiye. Nomba ilyo Abrahamu aipatwile umwine. . .

⁸⁹ Bushe mwacimona? Yesu, mukulanda Kwakwe pa Kwisa, ukwa cibili Ukwisa, Atile, “Ngefyo cali munshiku shakwa Noa, bena bakalalya, ukunwa, ukupa, nokupelwa mucupo.” Lelo ilyo Ena alandile panshiku shakwa Loti, Ena talandilepo nangu cimo palwa cena. “Ngefyo inshiku shakwa Loti,” ico nikubusokololo.

⁹⁰ Moneni icacitike munshiku shakwa Loti. Kwali Loti kwisamba kulya mu Sodomu, calipwile bwino, mumano, aishileba, umo pabantu abakalamba aba mumusumba, kapingula, uwaleikala mumpongolo nokupingula abantu. Umukashi wakwe ali mutubungwe tonse utwali mumusumba. Kabili abana bakwe abanakashi, nabonsefye, baupilwe pakati ka bashimucindikwa, abamano, abasambilila abasambilila, abacenjela. Kabili Abrahamu aikele mwitenti pesamba lya cimuti camuokole. Lelo ubushiku bumo bonse babili balitandalilwe.

⁹¹ Kabili kwaliko kashimikila uwamano uwaile kulya nokushimikila, nokubeta ukufuma. Lolesheni ku i—lolesheni ku mbila, “Fumeni,” atile kuli Loti.

⁹² Kabili ena nga tatalile etwa ukufuma nga tacali uluse lwakwa Abrahamu. Atile, “Bushe kuti nasanga abaume amakumi yasano, bushe kuti Mwasuminisha? Bushe kuti Nasanga abaume amakumi yatatu? Kutu Na. . . Nga Nasanga ikumi?” Kulya eko ali nokuya. Kabili Ena afililwe ukusanga nangu ikumi pakati kabo.

⁹³ E mulandu wine, “Ngefyo cali munshiku shakwa Noa.” Ibukisheni, Noa tali icipasho ca Chalichi; Enoki ali, umo uushapitile mukupakaswa, lelo alipilibwilwe ilyo ukupakaswa takulatendeka. Enoki aile ku Ng’anda, ena tapitile mukupakaswa. Noa alipitilemo.

⁹⁴ Nomba, moneni bwino nomba ilyo tuleisa kuli ici. Moneni umusango wacishibilo ico Abrahamu nolupwa lwakwe lwakwete. Bena balikwata Icakupapusha. “Abrahamu!” Musango nshi Ena aishibe ukutula aali ni Abrahamu? “Alikwi umukashi obe, Sarah?” Bushe Aishibe shani ukutula alyupile, nangu alikwete umukashi, Sara?

“Ali mwitenti.”

⁹⁵ Nomba, u Muntu aikele palya, alelya inama, alenwa umukaka, nokulya umukate wa ngano, “Alikwisa umukashi obe, Sara?” Bushe Ena aishibe shani ico cintu? Bushe Ena aishibe shani palwa ico? Tontonkanyeni pali ico. Imwe mwita. . . Imwe mwe bantu ba bumupashi, lekeni ici cingile muli imwe. Bushe Aishibe shani ico, ilyo Ena acitile ngo mweni, ulukungu ku fyakufwala Fyakwe?

Kabili ilyo Abrahamu alandile ukutila, “Ali mwitenti, kunuma Yenu.”

⁹⁶ Kabili Atile, “Ndeya ku. . .” “Ine, Ine,” ukulumbula kwa umo. “Ine,” uyu Muntu, Lesa ukuilenga Umwine ukwishibikwa mumubili. Lesa! Abrahamu amwitile Ena Elohimu. “Ine, Ndi nokukutandalila. Ndi nokusunga ubulayo Bwandi. Kabili ukulingana nenshita yamweo, Ndi nokukutandalila, kabili uli nokukwata uyu mulumendo uo Nacilandapo.” Kabili Abrahamu, umwanda; Sara, amakumi pabula.

⁹⁷ Kabili Sara, kunuma kulya mwitenti; nalimo yane aya matenti ayanono, itenti iline lyeka ilyaikele kunuma. Kunuma yatwakucingilako, ena aleumfwa. Alyumfwile. Kabili mukati ka mutima wakwe alimwentwile, atile, “Ine, ne mwanakashi umukote uwamyaka yakufyalwa umwanda umo, nashikulu wandi,” umulume wakwe, “shikulu wandi, kabili umukote, kabili nokutontokanya ukutila ifwe kuti twakwata ukusangalala capamo nakabili, nga bantu abaupana? Oh, musango nshi cena cingabelamo?” Kabili ali ngo wamwentwile.

⁹⁸ Ena aloseshe iinuma Yakwe kwitenti. Atile, “Cinshi ico asekela?” Oh, munyina, mwacimona ico!

⁹⁹ Moneni ichalichi cabuntunse lilekwata i Mbila nsuma ukubilwa kuli cena. Billy Graham mupya kabili bena kulya lubali bareshimikila i Mbila nsuma, “Fumeni muli yena!” Nomba balishile? Iyo. Abanono, abanono, abanono nganshi.

¹⁰⁰ Moneni ibumba lyakwa Abrahamu, abaitwa-ukufuma. Nomba moneni. Kabili Alimupele ici cishibilo, kabili alimucetekele Ena. Kabili Ena alilubile ku ntanshi yakwe, no kuya. Oh, ifyo cena lyonse caba ukupatulwa, abaitwa-ukufuma!

¹⁰¹ Nomba, iyi mipashi ibili. Ukwangufyanya na imwe, ukwangufyanya nomba ukubutukila ku cifulo candi uko Ndefwaya imwe ukumona. Aya mabumba yabili yalyampana mupepi pamo, ukuya fye monse mu nkulo, ukutula pa kutendekafye kwa nshita; ichalichi ca cifyalilwa, ichalichi ca bumupashi. Bena balipita mu Cipingo Cakale, bena balipita mu Cipingo Cipy, kabili bena bacilipo ileelo.

¹⁰² Nomba, nalimo imyaka amakana yabili iyapitapo, caishile kumululu, kabili cena caile mu baume babili: umo pali bena, Yesu Kristu; umbi, Yuda Escarioti. Nomba, Yesu akumike Ukwisa, ukwa Kwisa Kwakwe ukwa cibili, ukutila iyi mipashi ibili kuti yaba iya pusana ukucila ifyo yali kunuma kulya. Nomba pano

epo Ndefwaya imwe ukufwala ifya kufwala fyenu—fyenu ifya Bukata. Iyi mipashi ibili yalaba iya pusana. Pantu, Satana aishile no kwikala mu muntu uyo wali membala wa lchalichi, Yuda Escarioti, aikele mu chalichi ca bumubili, kabili ali cibusa ku chalichi inshita yonse. Lelo aishile ingilamo kabili—kabili abepele, nangu atontonkenye ukuti alebepa munyina wakwe. Aingile mukati nokuipanga ukuba umo pali bena; asondele ifintu ifisuma ifyakwa Lesa, aendele ukuya fye mukati ka Mupashi, ukumoneka ukuba, aile kunge no kushimikila i Mbila nsuma, no kutamfya ifiwa. Lelo mulya muli ena, inshita yonse, ali ni Yuda, mukutampa. Baibele yatiila, “Afyelwe umwana wa boni.”

¹⁰³ Nomba ibukisheni, kwalibako chalichi ca buntunse kunuma kulya, abena Esau, aba Fariseo na ba Saduke.

¹⁰⁴ Lelo lolesheni uyu umulumendo uitontonkanya umwinefye. . . Ali no kuya pamo ne Mbila pa kashita, lelo talefwaya fye ukubika amaboko yakwe nganshi pali Cena. Mwamona ilya imipashi? Yesu atile, “Cikaba icapalama nganshi ku cintu icituntulu, cikabepa na Basalwa bene,” Abasalwa, nga muli no kucimona, “nga kuti cacitwa.” Lelo tekuti cicitwe. Mwamona, cikabepa.

¹⁰⁵ Nomba moneni, te chalichi fye ca buntunse, cimo kunge kulya, imibombele ya lyonse iya chalichi ca bumubili, ibumba lyakwa Esau.

¹⁰⁶ Natukwata nomba ibumba lyaba Yuda, ilyo ilyabucenjeshi ukucilapo sana, ilyabucenjeshi ukucilapo sana, ukwisa fye mu maboko yene aye palo. Kwati fye mu ba Hebere 6 na 10, ifyo asosele, “Ukuba abalengwa inshita imo abakumako no kusondapo amaka ya calo icileisa, kabili balicita fyonse ifi fintu; nga. . . kabili lyena nga balipokelela ukwishiba Icine, kabili lyena nga bena bafuminako itolo.” “Itolo,” cilya ni cinshi? “Ukupendo Mulopa wa cipangano, uo bashishiwemo, icintu icishashila.”

¹⁰⁷ Leken mupele icilangililo. Ici cili apa. Uyu apa umwaume, ena mwaume umusuma, umulumendo musuma. Aliitwa, alomfwa mu mutima wakwe ena alefwaya ukuba kapyunga. Cisuma, ena alasumina Yesu nga Mupusushi wakwe umwine. Ena mulumendo umusuma, tapali nangu umo uwingalandapo nangu cimo ukususha ena. Panuma ya kashita, isambililo lya kusangululwa. Umwaume alakumbwa ilyo alolesha pa banakashi. Ena. . . Caba muli ena. Mwamona? Kabili nomba, icintu cakonkapo, limbi ena alepeepa, kabili ena alefwaya ukupeepa. Nalimo alefwaya ukuteya injuka. Nalimo alefwaya ukucita icintu cimo icabipa. Ena alishiba talingile ukucita cilya, eico atila, “O mwe Lesa, bikenipo Umulopa wakwa Yesu pali ine, no kunsangulula.”

108 Kabili ena asangululwa. Kuti abilikisha, Shikulu alumbaniwe, ukucita ifintu fimo, pamo, ukuya kunse no kucita icintu. Ibukisheni, Yesu atile ulyo musango ukabako pali bulya bushiku. “Abengi bakesa nokutila, ‘Shikulu, bushe Nshaseseme, ukushimikila? Bushe Nshatamfishe ifiwa, mwi Shina Lyenu?’” Yesu atile, “‘Nshaishibe nefyo, iwe kabomba wa mampulu.’” Mwamona, balya bali palya.

109 Nomba moneni ici nomba. Tuleisa mukupanga uwakulenga umwanda wa milioni uwa mushishi, ukufikafye napancende apatwila i Mbila nsuma, “Icatwa ukucila ulupanga ulwa twila kubili kubili, ukuputula no kulekanya kwe fupa, na Kalingulula!” Alleluya! Lesa, lekeni cileya ukupita. “Kalingulula wa matontokanyo ya bongo bongo.” Ilya e Mbila nsuma, Amaka yakwa Lesa. I Cebo cakwa Lesa ukulengwo kumonekela e Mbila nsuma.

Mwatila, “Baibele yatiila. Cilya—cilya e Cebo cakwa Lesa.”

110 Cisuma, i Cebo ukulengwa ukumonekela e Mbila nsuma. I Mbila nsuma yaishile kuli ifwe te kupitila mu Cebo ceka, lelo ukupitila mu maka ne filangisho fya Mupashi wa Mushilo, ku kulangisha Amaka, ukulenga i Mbila nsuma ukuba no mweo.

111 Ilyo Naile ku India, bishopo mukalamba uwa—uwa chalichi ca Methodisti alifumine, atiile, “Mista Branham, ifwe tatulefwaya ukwishiba icintu icili conse palwakwa minshoni. Ifwe twalishiba ifingi palwa Baibele ukucila ifyo imwe bonse mukatala ukwishiba.” Atiile, “Ifwe twali ichalichi, kabili twaikele pano imyaka amakana yabili ilyo tamulati mube icalo.” Ico nacilungama. Lelo atiile, “Ifwe tulomfwa ukutila Lesa alikutandalila no kuleta icabupe ico cingalenga iyi Baibele ukuba no mweo.” Atile, “Ifyo efyo ifwe tulefwaisha.” Oh, owe! Mwamona, ulya muntu ali mwana, te mwishikulu, nga fintu Davidi asosele. Mwamona? “Tulefwaya ukwishiba. Bushe cishinka?”

112 Natile, “Mucine, cena cishinka. ‘Yesu Kristu cimo cine mailo, ileelo, no muyayaya.’”

113 Nomba, moneni ena, ichalichi ca cifyalilwa ukupakasa ichalichi ca mupashi. Nomba, tulesanga ukutila Yuda ukuifungusha ukuba munyina, munyina, nokuya pamulu kabili mukulekelesha ukufika pampela.

114 Nomba moneni uyu kashimikila umunono. Ena aisa ku cifulo, atila, “Shikulu, Ndalolekesha pa banakashi. Nshilingile ukucita ico. Naba, namwishiba, umusango wakucita ifintu fya mwisonde. Nshilingile ukucita cilya. Ndaposa indalama shandi pa kucimfyanya kwaba kabalwe. Nshi—Nshilingile ukucita cilya. Ine—Ine ndaya cila bushiku mukutamba ifikope. Nshilingile ukucita cilya. Ndomfwa bwino nangula ifikope ifya kowela ne fintu nga filya, Nalikwata ifyapopelwa mumuputule

wandi. Nshilingile ukucita cilya. Filya fintu fya mwisonde. Nsangululeni, Shikulu!”

¹¹⁵ Kabili Shikulu atile, “Cisuma, Ndi no kucita ico.” Ena abikapo Umulopa wakwa Yesu Kristu no kumusangulula.

¹¹⁶ Elyo, ilyo acita cilya, inshita imo iya bushiku alepita kabili aumfwa icintu cimo. Aya kulya no kumfwako. Aumfwa ulubatisho lwa Mupashi wa Mushilo, ukwisushiwa kwa Mupashi. Elyo ena alolekesha ukupula muli cena, “Oh, owe, bushe ico tacawama! Lelo, ntile, ico kuti caonaula ubupyungishi bwandi nga Nalishimikile ico. Ico kuti calenga ba mayo ukuntamfya ukufuma mu ng’anda. Kuti bantamfya muchalichi candi nga cakuti Nalitalile ukuya muli cilya. Oh, cawamapo Nataluka kuli cilya. Lelo lekeni ndolekeshe muli cena. Ee, ico Cishinka, Baibele.”

¹¹⁷ Ukuba, nga kapyunga umo uwalumbuka, uwaishibikwa isonde-lyonse, asangilwe ili line (ku muntu uyo wali pamo na ine mu Puerto Rico) pa makufi yakwe, alelandila mu ndimi, mu London, England; umuntu uwamaka, umo pali bakasabankanya ba mbila nsuma abakalamba nganshi mwi sonde ileelo. Kabili uyu mwaume, munyina ukuba na ine kuno, umwaume uwaisushiwa no Mupashi, abutukile kuli ena no kutila, “Oh, munyina, cilya eco!”

¹¹⁸ Atile, “Nincishiba. Ni ncishiba. Lelo, lolesha, leka nkwebe icintu cimo.”

¹¹⁹ Atile, “Shimikila cena nomba. Shimikila cena. Ino e ora. Nolongo lobe, iwe kuti wasunkanya isonde.”

¹²⁰ Atile, “Iyo, Ine tekuti nshimikile cena. Mwamona, i—ichalichi kuti cankana. Ine tekuti nshimikile cilya. Ine tekuti ncicite.” Oh, munyina!

¹²¹ “Nalipo-...umuku umo nalishishiwapo nokwisa poka ukwishiba kwa Cishinka, lolesheni muli Cena, mumone ukutila Cena cintu calungama; kabili talukeniko, ukumona ukutila bena balaitanikila abene Umwana wakwa Lesa, noku Mubika pamusebanya wawalwala, ukumfwila insoni i Mbila nsuma.”

¹²² Paulo atile, “Nshili nensoni pa Mbila nsuma yakwa Yesu Kristu, pantu Yena Maka yakwa Lesa kuku pususha.” Cena Maka yakwa Lesa ukubomba mukati ka Chalichi Cakwe.

¹²³ Lelo bena batile, “Ine teti ncite ico.” Uyu muntu atile, “Bena kuti batontonkanya ine ukuba pentecosti. Bena kuti banenga ine...” Atile, “Iyandi—ilyandi ilyashi kuti lyaonaulwa.” Oh, munyina!

¹²⁴ Nshakwata ilyashi nangu limo. Ndetontonkanya pa Lyakwe. Ilyashi Lyakwe, lyena e Limo.

¹²⁵ Lelo moneni ifyo bengesa mupepi kuli Cena, namwishiba, “No kupenda Umulopa wa cipangano kuli uyo ashishiwemo, icintu icamushishishe nokumufumya mwisonde, kabili ukweshwa

ukumuleta Muno. Elyo kabili alolekesha pali Cena, kabili alikwata ukwishiba ukwa Cena. Ukutalukako kuli Cena, mulya tamwashala nakabili ilambo pa membu,” eflyo Baibele yasosa, “lelo uwakatina uulefwaya ubupingushi kabili ubupingushi bufwile, buli, ubo ubukonaula umulwani. ‘Pantu icilandushi candi,’ eflya sosa Shikulu. Uyo wasulile amalango yakwa Mose, afwile ukwabula uluse, ukupitila muli shibili nangu shitatu inte. Kukandwa kunga ukulundwapo, kabili ubupingushi ubwabipishapo, nangu engalinga, kapyunga uwanyantaula u Mulopa wakwa Yesu Kristu pe samba lya makasa yakwe, panuma ya kupokelela ukwishiba Icine, no ku Cipenda nga icintu icishashila.” Whew!

¹²⁶ Mwamona apo tubelele? Yesu atile, “Cenjela.” Moneni ifyo Yuda ali? Ena ali fye pamo nabo. Ena ali ni Esau, alengelwe uwapulishamo kuli iyi nshita. Ena ali ni kabepa, kapashanya, alengelwe uwapulishamo kuli ino nshita. Uyu aisa apapene, nakabili, munyina wakwa Yesu, ukupashanya munyina. Lelo mu mutima wakwe, ena ali ne chalichi ca kale ica buntunse inshita yonse, pantu kulya eko ena ashitishe Yesu. Ashitishe Yesu, ububeli bwakwe, mu bwingi fye nge fyo Esau acitile pa mbale ya musunga. Ashitishe ububeli bwakwe pa makobili amakumi yatatu aya silfere.

¹²⁷ Abengi umwaume no mwanakashi ileelo balishitisha ububeli bwabo ubwa bumupashi pa mulandu wa kulumbukwa kumo, icintu cimo icinono ice sonde imwe tamwatala ukucimfya; bamo abanono, abanakashi, ukufwala ukwa kuipenta no kubeya mishishi, ukufwala ifyakufwala ifipi; abaume, ku mipulwe iinono iyalamba nokupeepa fwaka, icintu cimo ica mwisonde. “Nga mwatemwa isonde nangu ifintu fya mwi sonde, ukutemwa kwakwa Lesa takwaba muli imwe,” eflyo Baibele yasosa.

¹²⁸ Nshilefwaya ukumucena, lelo ifwe tuli ku mpela. Ifwe tuleisa pa mulu nomba, ifwe tulenina umutanto bwangu bwangu nomba.

¹²⁹ Mwamona ifyo cena cili? Bena balacicita cena. Bena balilingilwa kalibela. Bena kuti bapashanya no kuba fye abasuma kabili abacefya, mupepi fye, nga abena Kristu, abapalamana nganshi icakutula kuti cabepa na Basalwa bene; lelo ku fisabo fyabo eko mukabeshibila.

¹³⁰ Umwanakashi na kaputula nafwala, tatala moneka ngo mwina Kristu, kuli ine. Baibele yatiila, “Cena lubembu kabili icintu ica nsoni ku mwanakashi ukubeya imishishi yakwe.” Kwaba fye umwanakashi umo muli Baibele uwatalile ukupenta icinso cakwe, ali ni Yesebeli.

¹³¹ Nga palwa baume, imwe mwe baume mwe balingile ukuba abaume abena Kristu, nokuleka abakashi benu ukucita cilya? Ilyo, Lesa akamupela imwe umulandu pali cena! Te muntu! Bumubili! “Oh, Ndi nokuya kunse lyena no kuilunda kuli ili

ichalichi.” [Tapali amashiwi pali tepu—Kale.] “. . . utontonkanye pali cena.” Filya ni filya finefye Amalembu yasosele ukutula bali nokucita, kabili filya ni filya finefye ifyo bacita. Kabili filya eflyo bakacita, ukulanshanya!

¹³² Umo muntu atile, “Billy, nga taulekanya cilya, iwe uli no kufumyapo umuntu onse.”

¹³³ Kwabafye Icintu cimo ico cishakaye, u Mupashi wa Mushilo, pantu Cena Cebo Cakwe. Kabili uwacetekela umwine mwine uwalingilwa kalibela takaye, pantu Cena Cakulya ku mweo wakwe. Ena ali Citemwa. Takuli nangu cimo icinga mutamfya ukufuma kuli Cena. Ali nokucita icintu icili conse, nga Yakobo, lelo alefwaya bulya ububeli. Ena akeminina palya. Nshilesakamana nga kukaba ukukana umunankwe onse uo akwata, nga kuti camutamfisha incito yakwe, nga kuti camufumishapo bu membala bwa chalichi, nga kuti camufumishapo ifintu fyonse. Ena nalyo line ali nokwikatilila kuli cena, pantu ena tekuti acafwilishe. Kuliko icintu cimo muli ena, icilemwensha, itenga ukwita pe Tenga. Oh, mwacimona ico, icintu cimo muli ena!

¹³⁴ Lolesheni, icintu icili conse ico mulefwaya ukusanga muli Baibele, no kucisenda kuno, bweleleni ku Kutendeka no kumona uko catotelwemo, ukumona uko cafumine. Impashi yonse no kwenda ileelo kubwekela ku Kutendeka. Filya eflyo twacita, ukushininkisha kuli imwe ifi fintu ifyo mulemona, mwe banandi. Mwilabako ico. Mwilaleka cena capita pa mulu wa mutwe wenu. Lekeni cena cingile muli imwe. Filya e fintu fyakwa Lesa. Caishile ku mutwe; kabili Yesu alilandile kalibela ukuti cena cikesa ku mutwe nakabili mu nshiku sha kulekelesha, kabili cena cali no kuba ukupitila muli ici: Icikakatikilo cakwa Lesa, kabili ululembo lwa ciswango; amaka yabili aya bumupashi ukubombela capamo.

¹³⁵ Nomba, uuli onse alishiba ukutula Icikakatikilo cakwa Lesa caba bubeli, ulubatisho lwa Mupashi wa Mushilo. Abena Efese 4:30, itila, “Mwilenga u Mupashi wa Mushilo wakwa Lesa ubulanda, muli uyo mwakakatikilwa mpaka ubushiku bwa bulubulo bwenu.” Ilyo bafyelwe cipya cipya, balisushiwe na Mupashi wa Mushilo. Umupashi wa Mushilo e Kufyalwa cipya cipya, twalishiba cilya. Imwe—imwe mwafyalwa ku Mupashi, Ndi no kusumina cilya. Lelo mpaka ilyo mwafyalwa!

¹³⁶ Kwaliba umwana ukufyalwa mwifumo lyakwa nyina, alikwata umusango umo uwa bumi. Ulya mweo, kabili utwakako utunono. . . utubulungwa utunono mu mubili wakako tulesunsha no kulapanta kabili ukutoloka nga *filya*. Lelo ilyo kafyalwa, kalakwata i. . . [Munyina Branham atota indupi shakwe—Kale.] nga filya, kabili elyo kapunda, kaba icibumbwa ca mweo.

¹³⁷ Kabili akanya kuti kaya ku chalichi nokutila, “Oh, Nalicetekela mu chalichi. Ndi—Ndi nokuya, Ndi nokucita *ici*. Kabili Ndi musuma...Ndefwaya ukucita icalungama, Ndefwaya ukucita icalungama.” Lelo ifyo kalekabila kulopolwamo kwa Mbila nsuma ku kukabusha, ku kulila ku Mweo wa Muyayaya; kabili no Mupashi wa Mushilo ulabilikisha muli kena, nga fintu Kena takatala akapundapo kunuma. Nomba kena ninshi cibumbwa cipya, kafyalwa ku Mupashi. Nomba katampa ukukula, ukusela, nokukwata ubuntu bwa kako muli Lesa; mwamona, cimofye nga akanya, akanya kacifyalilwa, kali kwata ubuntu bwakako mwi sonde.

¹³⁸ Elyo nga lyasunguluwa ili hema iya pano isonde, natukwata limo ililelolela, mwamona. Nga filya fine mucine nge fyo umubili wacifyalilwa waleisa, kwaliba umubili waku mupashi uwaku upokelela wena ilyo waponi ukufuma kuli nyina. Kabili ilyo waponi ukufuma kuli nyina, isonde, ico icili, icili mu cisa caliko nomba, ukuteta, ukulila, (O mwe Lesa!), ukutetela, ukucucutika, ukukota, na malwele, ne fintu fyonse ukuushinguluka, no umupashi mukati ka uko ukufwaya impaanga ukuciluka umumana. Cena cileteta, ukusunkana, (ee, mukwai) pantu muli ubumi mulya ubo bwikala umuyayaya. Cena cili mu mubili uyo ufwile ukufwa. Kabili inshita imo, ngefyo fye nyina afelele umwana wacifyalilwa, nomubili wakumupashi wausendele; isonde likapona, kabili umubili wa cifyalilwa ukapona, no mubili wabuntunse. . . nangu umubili uwasumbulwa ukawikata kwishilya. Nga lyaonaulwa ili ihema lya pano isonde, natukwata limo ililelela. Ulya e mulandu wine mulabilako ifintu fya mwi sonde. Fyena fyalifwa, kuli imwe. Ulya palya Umupashi.

Nomba lolesheni cena ilyo tuletwalilila nomba, imipashi ibili.

¹³⁹ Mupashi wa Mushilo e Kufyalwa ukupya, twalishiba ico. Kwena kufyalwa cipya cipya, ukwa Mupashi wakwa Lesa. Uyu e musango mufyalilwamo, ku Mupashi. Ukufyalwa ku Mupashi, kulya e Kufyalwa ukupya. Cisuma. Imwe mwalifyalwa ku Mupashi; lyena ilyo mwafyalwa ku Mupashi, imwe mulesushiwa no Mupashi wa Mushilo. Cisuma.

¹⁴⁰ Elyo ilyo aba babili bali mwi sonde, ifyacifyalilwa kabili ne fya bumupashi, inshita shimo i. . . Nalimonapo ici. Nomba mukwisala, Ndefwaya ukwisa mukwisala nomba, mukusosa ici pa ma miniti ayanono. Mu cifyalilwa nangu mu mupashi, cimo pali ifyo. . . Nomba Ndesubili ukuti umuntu onse omfwe ici. Nomba benifye tondolo no mucinshi ngefyo mwingacita.

¹⁴¹ Nomba, bushe mwalitala amumonapo ici? Mulemona muma chalichi yesu ileelo, nangula mu mabumba uko ifwe twaipatula fwebene no kupanga utubungwe; kabili twalimona fyonse ifi. Kabili mwalimwene umuntu ukusenda Ilembo limo, kabili, munyina, ulya muntu kuti asenda lilya Ilembo no kucilenga

ukuba ica mweo icipya, ukulenga cena ukuba no mweo filya fine fye ifyo calaiwa muno muli Baibele. Kabili umuntu uukakonkapo aka mumona ukucicita, kabili ena akesa no kwesha ukucicita, no kufilwa. Ndesubila mulebelenga nomba. Ena akafilwa. Mulandu nshi? Amalembu tayasubwa kuli ena. Ena aleesha fye ukupashanya. Ena aleesha ukucita icintu cimo. Ena taali. . . Ukuba, limbi ena atuminwe no muntu. Limbi umwaume umo atiile, “Ukuba, iwe kuti wacita icintu cimo cine.” Mwamona, nga filya Yesu asosele cena kuti caba muli iyi nshila. Baibele yalisobela cena mu nshiku shakulekelesha, “Nga filya Yanne na Yambre bakenye Mose.”

¹⁴² Palya paiminine Mose, kabili palya paiminine Yambre. Kabili Mose aposele panshi inkonto yakwe, kabili yasangwike insoka. “Cinshi,” Farao atile, “isa kuno, Yambre, kuti wacita icintu cimo cine.” Kabili alicitile, mwamona. Lelo cinshi cacitike? Nomba inkonto yakwa Mose yaminine inkonto yakwe. Mwamona, yena yalengelwe ukumoneka. Yali kwisa inkonto yakwe?

¹⁴³ Kwatifye kutontonkanya kwa mano ayapulamo. Caba kwati nibumo pali ubu bumushilo. Caba kwati ni yamo pali aya ama chalichi ayo bacetekelamo aya bumubili, ukutali sana. Ifintu fya. . . Batila, “Cinshi, cilya cali ica bushiku bumbi.” Bena bonse capamo balifuma. Lelo moneni uyu mupashi mu nshiku sha kulekelesha ukuya mukupashanya Umupashi wa cine. Mwamona? Palya epo ubwafya bobele. Filya fine fye nga ulya umo uyo uli uwacine, mwamona; lelo ena tekuti acilenge ukumonekela, ena tekuti acilenge cena ukwikatilila, ena tekuti acilenge cena ukwikalilila. O mwe Lesa!

¹⁴⁴ Abantu balesa nokutila, “Nalikwata Mupashi wa Mushilo, na ine.” Lolesheni umusango bekalilamo; tacikokola ukufuma kukupuputulwa kumo ukuya kukunankwe, ukufuma kukulongana kumo ukuya kukunankwe. Calilengwa ukulangishiwa, bena tabacikwata Cena. Nga umuntu afyalwa ku Mupashi wakwa Lesa, nangu umwanakashi, bena balikwata ifisabo fyaku Mupashi. Bena balenda aba bulesa. Bena balekala bulya ubumi. Mwamona? Bena balataluka ukufuma ku fintu fya mwisonde. Lesa alesa muli bena no kuilenga Umwine ukumonekela, kabili alaishininkisha ukutila Ena ni Lesa alebomba mulya. Umbi alepashanya. Mwamona?

¹⁴⁵ Ukupashanya, filya efyo caba ukuya fye panshi, ukupashanya. Lolekesheni kuli Ishmael, na Isaki; na bonse kulya, mwamona, ukupashanya. Lolekesheni kuli kasesema Mose, kabili lolekesheni kuli kasesema Balaamu. Mwamona? Mwamona ifyo bena baikile! Lolekesheni kuli Yuda, no kulolekesha kuli Yesu.

¹⁴⁶ Kabili Yesu alelandila kalibela ukutila uyu Mupashi wa Mushilo, mu nshiku sha kulekelesha, cikaba Icikakatikilo cakwa

Lesu. Nomba, ngo lulembo lwa ciswango kuti lwaba ni cinshi? Kutu caba ukukana Icikakatikilo cakwa Lesu. Pantu, bonse abo abashakwete Icikakatikilo cakwa Lesu balikwete ululembo lwa ciswango. Kabili nga filembo fibili ifyakumupashi, lumu pali fyena lukaba ululembo lwacishinka ulwakwa Lesu, lumbi lukaba ulwakukana. Kutu mwacimona ichi?

¹⁴⁷ Lolekesheni pa lulembo mu Cipingo Cakale. Ilyo ipenga lyalilile, ukusangalala, yonse imyaka iingi nganshi, aba—abasha baile abantungwa pantu ipenga lyalilile. Ukuba, umuntu onse uwalefwaya ukuba umuntungwa, kutu aya. Lelo bamo muli bena, balitemenwe ukuba abasha, e ico bali batwele ku cipailo kabili pa cipilala ca chalichi, nokubatula ukutwi kwabo nenshindano yakutulilako. Kabili balekakatikwa umuyayaya, lyonse balebombola ulya shikulu.

¹⁴⁸ Kabili ileelo muli no kumfwa imbila ya Mbila nsuma pa Cine, “Nomba kutu mwaba abantungwa nga mulefwaya ukucita,” Lesu alelanda kuli imwe. Lelo ilyo mwaninika ukufika kulya kumupaka kuno noku lolesha, kabili ukukwata ukwishiba kwa Cishinka, elyo nomba mwafumako, ena alamitula mukutwi kabili lyonse mukaba abacetekela abaishibafye. Mukaba bakapepa nokuya ku chalichi, lelo tamwakatale ukupokelela Mupashi wa Mushilo. Mwamona, lyena mukabombela ico inshiku shenu shonse. Nomba, ululembo lwa ciswango, nangu Icikakatikilo cakwa Lesu. Kabili ifwe tulepalama nganshi.

¹⁴⁹ Nomba, moneni, i Cebo cilingile ukuputwamo: uku Cumfwa, uku Cishiba, no kubombela pali Cena. Abantu abengi bakomfwa, lelo tabaka Cishibe.

Lesu ali nokutula, “Ino e ora yenu.”

¹⁵⁰ “Ine tekuti mbe kakunkuluka wa mushilo. Nshi—Nshilefwaya nangu cimo ica Ico.” Mwamona, bena tabacishiba Cena.

¹⁵¹ Tukaya mukulongana, Umupashi wamushilo uukalamba ukekila panshi. Nalikele kulya ubushiku bumbi, ilyo icimonwa caishile no kulandilwa kabela filya fine fye cali. Natile, “Uyu aisa umwaume umwaice.” “Isa kuno,” asontelele kuli ulya ukulolela, “naukwata ubwafya bwa mutima kabili ulefwaya . . .”

“Ee. Ico nacilungama nganshi.”

¹⁵² “Moneni ulya mwanakashi aleisa kulya?” “Isa kuno. Naukwata cimumena pebele, kabili cili pebele ilya kukuso, kabili uli mumusango uwabipa sana. Kabili iwe uli mubembu kabili wiesha . . .”

“Ico nacilungama nganshi.”

¹⁵³ Balya abaume abaikele kulya, baloleshe konse, bakashimikila nabonse, batile, “uh-huh!” Ukuya mukulongana, nokumona u Mupashi wa Mushilo ukwenda ukupita mulya

mwine mukulongana nokulanda inkama sha mumutima, ifintu nga filya. Ukutila, “Cawama. Ndemona. Ee.” Mwamona? Oh, munyina! Mwamona? Cena—cena cili kulubali lumbi, kuliko icintu cimo icicitike. Abanakashi bakatwalililafye ukuya pantanshi, balecita icintu cimo cine. Abantu bakabwelelamofye, kwati ni kapoli ukubwelela mumatipa yaiko kabili nembwa kumalushi yaiko, cimo cinefye. Bushe tamulemona? Nomba Ndelanda pa m- . . . i . . .

¹⁵⁴ Wamona, ulingile ukwiluka lyena, we munandi, imibele iyo wabamo. Ulya e mulandu wine iyi tepu, Natile, “Ku chalichi ceka.” Mwamona? “Chalichi ceka.” Nga mwaitwa ukufuma ku lubuuto. . . ukufuma ku mfifi ukwisa ku Lubuuto, ukufuma ku mfwa ukwisa ku Mweo; ukufuma ku mimonekele, itontonkanyo lya buntunse ilyakwa Kristu, ukwisa ku kwishiba kwa kufyalwa cipya cipya; no kumona umweo wenu, ukutila cena caba ifintu fya mwisonde ku mbali, kabili imwe muleminina pali Kristu, te mulandu; lyena icintu cimo nacicitika. Mwamona? Kuliko icintu cimo muli imwe, ukukwata insala no kwenda, ngefyo cali kuli Yakobo. Mwamona, iwe ulwishanya pamo na Shikulu, iwe wenda uwapusanako panuma yaico. Icintu cimo nacipusana muli iwe, iwe naucinja.

¹⁵⁵ Nomba, calicitika, Libe tacilacitwa, cifwile casubwa kuli iwe. Nshilesakamana, Kuti Naiminina pano nokushimikila mpaka Nakwata . . . onse umushishi Nakwata wapona, mpaka amapeya yandi yapona panshi kabili Nali ne myaka ya kufyalwa amakumi pabula, kabili mwaumfwile cila bushiku; mpaka Lesa apela umweo kuli imwe, imwe mucili mumusango umo wine.

¹⁵⁶ Inshiku shibili isho Nalebelenga no kupepela pali ici. Mwamona? Natile, “Shikulu, bushe kuti Nalanda ico kuchalichi?”

¹⁵⁷ Icintu cimo catile, “Landa ico. Inshita naipalama. Landa ico.” Ndeumfwa Ena ali nokuntinta ili line, eico Nde—Ndefwaya imwe ukwishiba ico.

¹⁵⁸ “Takuli umuntu uwingesa kuli Ine,” Yesu atile, “kano Taata amwita intanshi. Oh, Ninjishiba mulelanda ukutila mwalikwata Lesa na Abrahamu, kuli ba shinwe; lelo Ndemweba ici, imwe muli ba . . . shinwe ciwa,” efyo Yesu alandile. Abantu bakapepa, bashimapepo, nabantu abakalamba, “Imwe muli bakwa ciwa, shinwe.” Mwamona? Moneni, ifisabo fya Mupashi.

¹⁵⁹ Nomba, mwamona, cena cilingile ukuletwa ku mweo kuli imwe.

¹⁶⁰ Ine tekuti njelenganye Noa aletila, “Namwishiba? Kuti cabafye ukutila kuti yaloka ubushiku bumo, eico Nalafuminafye panse nokuipangila ubwato. Nga yaloka, ukuba, Ndi nokwingila mu cibwato no kutampa ukwenda. Kabili tapali nangu cimo icili nokumpumfyanya, pantu Ndi nokwingila mubwato nokufumapo ukuya.” Bushe kuti mwaelenganya? Iyo. Iyo. Ico teco. Nga cilya

cali eco. . . Oh, lekeni Abasalwa bacumfwe nomba. Nga cakuti ico cali nifyo, kapumya wakubalilapo aisapo, ngefyo Baibele yatiile ekobali, ukumupumya, ena ngalibikile inondo yakwe panshi nokufumapo.

¹⁶¹ Nga fintu abantu bacita ileelo, abatendeka na Yesu; kabili ilyo balolesha kulya nokumona Icine, balataluka ukufuma kuli Cena. Bena tekuti bashipikishe Cena.

¹⁶² Nga filya ulya shimucindikwa kasabankanya wambila nsuma alandile ukutula, “Cena—cena cikonaula ubupyungishi bwandi.” Nshilesakamana pa bupyungishi ubo Mupashi wa Mushilo engonaula. Cena cilingile ukulepuka. Nomba, lelo, mwamona, cena mataki, abantu ubwingi, abantu ubwingi nganshi. Oh, moneni muli ici nomba.

¹⁶³ Noa ali kunse mwibala, kabili alyumfwile, kabili alilwike, kabili alicitile. Te mulandu ni banga bakapumya baishile, ena akulile lilya line.

“Noa, iwe uli kakunkuluka wa mushilo.”

¹⁶⁴ “Mwincusha nangu panono.” Alekulafye! Alyumfwile. Alicishibe ukuba Lesa, alicipingwile ku Malembo, kabili efyo cali. Akuliile palya pene pawato, nangu cali ifyo.

¹⁶⁵ Bushe kuti mwaelenganya, bushe kuti mwaelenganya ici, ukutula Mose, mubulendo bwakwe ubwaku Egypto, afumine ubushiku bumo kabili atile kuli Zippora, umukashi wakwe, “Zippora, nawishiba? Naliwaminishe shimo insoselo shandi. Ninnundika insamushi shandi, nafimo pafyakushilaula fyandi kabili, oh, ifingi fimbi ifintu, nokusambilila kwandi. Ukutula ilyo Nalecema impanga kuno lubali, Na—Na—Nalishibishapo fimo. Nalipanga icilubo mulya mu Egypto. Ndetontonkanya Nalaya kulya no kucilungamika. Ndetontonkanya Nalaya kulya”? Iyo, ibimbi lyakubalilapo ngalyalishile ukumulwisha, nga aliponene palya pene.

¹⁶⁶ Nifinshi acitile? Alabileko fyonse ifyo aishibe pafyakushilaula nafyonse pafyakwishiba kwakwe. Efimo ifya mubikile mubwafya.

¹⁶⁷ Ico ecabika icalichi mubwafya ileelo, nibakashimikila abasambilila nganshi ukwabula ukufyalwa ku Mupashi. Abaume na banakashi balitemwa ukumfwa ku malyashi aya masambililo, mucifulo cakushimikila amaka no kubuka kwakwa Yesu Kristu. Ico ecilenga ifwe ukuba mubwafya ileelo. Tatulekabila nayambi amasukulu yapamulu nokusambilila kuli bakashimikila. Tulekabila abaume abaitwa na Lesa abo abaisushiwa na Mupashi wa Mushilo, kabili temasambililo yafyamipepele ayapangwa nomuntu ayacilonganino cimo. Tulekabila abaume abetwa na Lesa.

¹⁶⁸ Mose alecema impanga, aikele panshi nokulaba. Alishibe ukuti amano yakwe yalifililwe. Ena alishibe ukutula

amasambililo yakwe yalifililwe. Alecema impaanga, lelo aumfwile ukutila, oh, “Fula insapato shobe, Mose, icifulo ico wimininepo ca mushilo.” Aumfwile kuli lyena. Cali ni cinshi? Ishiwi Malaika alandile lyali mu Fyalembwa. Ena alilaile Abrahamu, wishi wakwe ukutila, “Ndi no kutandalila abantu panuma yakuba kuno pa myaka imyanda ine, kabili Ndi no kubasenda nokuboko ukwamaka.” Alishibe ukutila yalya yali Malembo yakwa Lesa ukulengwo kumonekela.

¹⁶⁹ Leken i njiminine pali miniti. Leken ici cingile mukati. Bushe kuti mwamona ico Ndelandapo ileelo? I Cebo cakwa Lesa cilelenga ukumonekela kucinsu cenu, kabili imwe tamwaciluka. Tontonkanyeni nomba pali Sodoma na Gomora; tontonkanyeni pa bulayo bwakwa Kristu pa nshiku sha kulekelesha.

¹⁷⁰ Mose alicishibe; cena cali mu Malembo, cena cali bulayo. Alyumfwile, alishibe. Icintu cimo caishile muli ena, munyina, ena kuti aya mukucicita lyena. Ena alicitile. Ena aleya nokukanya Farao onse. Ena aleita ifinkunka ilyo alefwaya ukucita. Ena aiswile Bemba Wakashika, pantu ena alyumfwile, ena alilwike, ena alecita ico mucifulo cakwa Lesa.

“Nkaba Lesa kuli iwe, iwe ukuba kasesema kuli Ine,” Ena atile.

Kabili atile, “Ine tekuti nccite.”

¹⁷¹ Atile, “Ukuba, kanshi, iwe uli lesa, kabili leka Aaroni abe kasesema obe. Ulingile ukuya, nangu cibe fyoo.”

¹⁷² Ena tatalile asosafye, “Ukuba, nalimo Ningile ukuya kulya nokulungamika ifintu.”

¹⁷³ Bushe kuti mwaelenganya Eliya pa Lupili lwa Kamaeli, atila, “Namwishiba, iyi mpanga yalibipisha nganshi, nalimo, nalimo Ningile ukuya kunse nokweba Ahabu ena alingile ukuba uwanson i umwine. Nalimo Ningile ukuya pamulu walupili palya nokwikala panshi, nokufungafye panshita iitali, mpaka abantu balwalilako nokunaka ukumona ine pamulu palya ndefwa kunsala”? Iyo. Iyo. Ifyo tefyo cali.

¹⁷⁴ Lelo alyumfwile, kabili alilwike, kabili alicitile. “Ninjeba ba mwankole ukukulisha. Kabiye kulya, ku Cheriti.”

¹⁷⁵ Ilyo yafikile nshita ku cilangisho pakati ka kwa Baali na Lesa, atiile, “Kabiye, usende amalambo yobe, ucite kuli yena ifyo ulefwaya ukucita, kabili wite pali ka lesa kobe.” Ilyo baiputwile abene, kabili balikwete imibili ingi, no kutoloka toloka, balikwete icongo icingi, atiile, “Ubilikisheko panono, limbi naya, alefwaya kuncende imo. Limbi kuti aba mutulo.” Oh, munyina!

¹⁷⁶ “Ukuba, namwishiba cinshi?” Atile, “Ndi uwacetekela muli Yehovah, eico kuti Nacita ici, nangu cibe fyoo.” Oh, iyo, mwiesha ukupashanya cilya. Iyo. Mwiesha ukuba Eliya mpaka Lesa amita

ukuba. Ee, mukwai. “Ndi mubomfi wakwa Yehovah.” Balya palya imyanda cinelubali iya bena kulya lubali, nabo, lelo tapali nangu umo muli bena uwalandile ico.

¹⁷⁷ Elyo ilyo ena aputwile ing’ombe ilume nokupongolwelapo amenshi, atile, “Shikulu, Nincita ici ku cebo Cenu.” Moneni i. . . Uuli onse uwashala nga alyeseshe, cena nga cali ukufilwa ukwapwililika.

¹⁷⁸ Cilingile ukuputwamo kuli imwe! Mupashi wa Mushilo alingile ukucileta nokucilenga ukumonekela kuli imwe.

¹⁷⁹ Bulya e bwaba ubwafya ileelo. Imwe tekuti mwiminine, kucipailo, nokutila, “Ukuba, Alleluya, Alleluya. Shikulu, Ndefwaya Mupashi wa Mushilo. Alleluya, Alleluya.” Iyo.

¹⁸⁰ Lelo, munyina, nkashi, ilyo Mupashi wa Mushilo asuba cilya Cebo kuli iwe, walacipokelela Cena libe taulaima pacipuna cobe. Icintu cimo muli iwe ukupya. Kashimikila talingile ukumyeba ukucita *ici* no kucita *ico*. Amabula ayakale yali nokuponafye, kabili amabula yapyo yali nokwisa. Cena caliputwamo kuli imwe. Imwe tamwakafuilwe na kashimikila ilyo ashimikila Icine ukufuma muli Baibele. Imwe muli noku Citemwa, cibuleni Cena. Cena Cakulya ku mweo wenu.

¹⁸¹ Nangu ni Yesu, Umwine, Atile, “Nshilefwaya ifyo Ndefwaya ukucita, muli Ine wine. Umwana tekuti acite nangu cimo kano ico Amona Wishi acita.” Ifyebo. . . Ena aali ni Emmanuele, Umwine. Ena aali ni Lesa pe sonde; Yesu aali. Ena aali umubili uo Lesa aikelemo. Ena ali li hema ilyo Lesa aikele pe samba. Amen. Lelo muli fyonse filya, uwafyalwa muli nacisungu Umwana wakwa Lesa, Emmanuele munwisulo wa Mupashi, Ena alikwete Umupashi ukwabule cipimo. Kabili, nomba, mu mubili Wakwe Umwine, Atile, “Nshicita nangu cimo mpaka Taata ananga Ine intanshi.” Uwaputwamo kuli Ena, ukucicita!

¹⁸² Satana atile, “Pilibula aya mabwe yabe umukate, nokupanga icisungusho. Leka mone Iwe ukucicita.”

¹⁸³ Atile, “Calilembwa, ‘Umuntu tekumukate weka akabela nomweo.’” Oh, owe! Lelo ilyo ibumba lyali nensala, Atolele imikate isano nesabi libili ilinono, nokuliisha amakana yasano. Oh, Alleluya! Mwamona ico Ndepilibula?

¹⁸⁴ Mwiesha ukupashanya. Bulya e bwaba ubwafya na Pentecosti ileelo. Ubo ebwaba ubwafya nechalichi ileelo, kuli abengi abaleesha ukupashanya ukutila bena balikwata Mupashi wa Mushilo. Kuli abengi nganshi abaleesha ukupashanya ukundapwa kwamaka yakwa Lesa. Kuli abengi nganshi abaleesha ukupashanya ifintu ifyapusana pusana ifyakwa Shikulu. Imwe tekuti mucite ico. Ifyo fintu fishila mukusala, Lesa ukwita, imwe mufuma munda yakwa nacifyashi na cilya. “Ifyabupe nobwite tafyaba nakulapila.” Oh, owe! Ico cishinka. Imwe tekuti mulenge mwebene icintu cimo tamwaba.

185 Lelo nga Lesa amwita, beni abantu abakutasha nganshi mwisonde pantu Ena alimita. Elyo cisa mukuba icituntulu kuli imwe.

186 Ngefyo Ningalanda, nga Nalikwete inshita, pa tupale ubushiku bumbi, palwa kupilibuka. Nshatala monapo nakalya, kabili Ine tekuti ncicite. Hattie, uwikele kunuma kulya alendolesha. Bushe ico kuti catalacitikapo? Cena nga tacacitile cena, lelo cena cali icaputwamo, ukuletwa ku mweo. I Cebo calilandilwe kabili cena capangilwe muli uyo musango. Alleluya!

187 Paulo, bushe kuti mwaelenganya ena ukutila, “Nali pali uyu bema panshiku ikumi limo na shine akasuba nobushiku, kabili takwali intanda nangu umweshi, nangu akasuba nangu icintu cimo. Ndemona Nalayafye kulya nokubeba ukutila, ‘Sansamukeni, pantu Lesa ali no kutusakamana, nangu cibe fyo?’” Oh, Lesa tabomba ngefyo. Lesa tacita ifyo.

188 Icicetekelo cobe cilifye bwino, munyina. Icicetekelo cobe caliwama. Lelo mpaka icintu caputwamo kuli iwe!

189 Oh, iyi pano pali inyali iya kashika ilebela palya, kabili nga Namona...Natila, “Ukuba, Nimbika ukulu kwandi pacakulenga ukubutuka. Nalikwata motoka. Kutu Nayapita muli lulyo lubuuto kulya, ukwenda ba mailoshi umwanda na makumi yabili pali ora.” Ico cishinka. “Ndeumfwa amaka pesamba lya makasa yandi.” Lelo mulingile ukulolela mpaka icishibilo ca “kuya” capela. Alleluya!

190 Bushe muleumfwa ifyo Ndepilibula? [Ulukuta lwatila, “Ameni.”—Kale.] Ilyo icishibilo *cakuya* caisa, cilifye bwino. Ilyo icintu caputwamo kuli imwe, kabili Lesa alacilenga ukwishibikwa ngefyo Ena acitile kunuma kulya, cisuma. Lelo mpaka Acicita, twalikwata ibumba lyaba Yuda ukupashanya, ukwendafye ngefyo, ukutila, “Ukuba, Ndifye cimo cine ngefyo baba. Ndi mwina Kristu, naine.”

191 Oh, bushe tamuleibukisha? Abana baume bakwa Skeva, baile kulya nokutila, “Tulekupapata mumucinshi, ukukupapatila mumucinshi mwi Shina lyakwa Yesu uo Paulo ashimikilapo. Fuma!”

Atile, “Paulo Nimwishibaa, na Yesu Nimwishiba, lelo niwe ani?”

192 Inshita ileisa ilyo icilungeme ne cilubo calengwa ukumonekela. Cilangisha mu bena Kristu ileelo. Cilelangisha mu ma chalichi ileelo. Cilelangisha mu bantu ileelo. Ndemwikatilila inshita itali; Ndefwaya ici ukuleta kuli imwe.

193 Paulo tatalile atila, “Ndecetekela Nalayafye kulya nokutila, ‘Ukuba, koseni.’” Iyo.

194 Ni cinshi ico ena acitile? Ena aumfwile Malaika. Ena alishibe ukutila ulya ali ni Malaika umo wine uyo alelanda kuli ena

lyonse. Ena alilwike, elyo alibombele. Alile kulya nokutila, “Koseni. Pantu Malaika wakwa Shikulu, uo Ine naba umubomfi Wakwe, aliminine kuli ine mailo ubushiku, ukunanga icimonwa ukutila takwakabe nangu cimo ukuluba, pali ububwato. Beni nokushipa kusuma. Kabiyeni muyelya icakulya cenu ica cungulo nombamba. Ifintu fyonse filifye bwino.” Amen. Ilyo casubwa kuli imwe, ilyo Lesa acilenga ukuba icalungama!

¹⁹⁵ Ninkwata icakulandapo pano pancende imo, Ico nalembele panshi. Ici cili apa pano pene. Uh-huh. Ifwe tuli kumpela ya fintu fyonse. Lekeneni ndete ici ngefi nombamba, mukwisala. Ndesubila ukutila Lesa nasokolola icintu cimo kuli imwe. Lolesheni. Ifintu fyonse fili kumpela. Umo umuntu alipwishe inshita imbi iyabushiku, Ndecetekela cali ni Munyina Fred Sothmann, ifwe twaleipusha pafyo tupaleme kuinshita yampela.

¹⁹⁶ Munyina Demos Shakarian alimwene cilya icimonwa ukumonekela nganshi, kabili ukwisa citika panuma yanshiku shisano, ukuba icapwililika, caponenefye munsapato shakwe. Ena alinjatile. Atile, “Alishani Yosefe?”

Natile, “Alifye bwino.”

Atile, “Bushe ena alemona ifimonwa?”

¹⁹⁷ Natile, “Ee. Alinjebele palwa mwana wakwa David, umwana wakwa Munyina Woods, uko ena awile pacitukutuku, inshiku shitatu nangu shine ilyo tacilacitika, filya finefy.”

Atile, “Namwishiba, filya fintu filakonka indupwa.”

¹⁹⁸ Natile, “Abalungami nangu ababi, balacita, cimo pali ifi. Cena cilakonka indupwa.”

¹⁹⁹ Kabili twalelanda panono, kabili bena, Fred atile kuli ine, “Nikwisa uko ici cafumine, Munyina Branham?”

²⁰⁰ Natile, “Lolesha, Fred, natusende ici ku cifyalilwa. Lesa abomba mumibele Yakwe. Lolesheni, moneni ico cacitike. Akasuba katulile ku Kabanga. Kulya e kutumpuluka kwa kale kuntu twakwata, ni China.” Ifwe bonse twalishiba ico.

²⁰¹ Ubuyantanshi ubwa kale sana ubo twakwata ni China. Cisuma. Kabili ubuyantanshi bwaliya ukulola ku masamba inshita fye yonse. Kabili nombamba ni kwisa uko mwingaya nga mwafumine ku Lulamba lwa ku Masamba, ukuya fye ukucilinganya? Ukuya ku China. Filya fine. Ifwe tuli kumpela. Baibele yatiila, kasesema atiile, “Kukaba ubushiku ilyo tacakabe inshita ya bushiku nangu akasuba, ilyo akasuba kakabalika, lelo mu nshita ya cungulo bushiku,” lintu fye tacilapwa kuno lubali, “nakabili kukaba Ulubuuto, cimo cine.” Yesu atile, “Kukaba imfula ya ntanshi ne mfula ya kulekelesha. Kabili imfula ya kulekelesha ikaleta yonse ibili iya ntanshi ne mfula ya kulekelesha, mu nshita imo ine.” Ifwe tuli pampela ya nshita.

202 Moneni, lekeni imilangishe. Ifikansa fyacalo fili ku mpela. Bushe namucetekela ico? Nangisheni icintu cimo ileelo . . .

Cino calo caba icabipisha mwi sonde, ku bubole, ukukana shila. Nani uwabelengele mwi pepala lya Courier Journal inshita imbi iya bushiku, mu Louisville, ilyo bonse aba banakashi, ukusenda, cila calo, umwanakashi uwaembesha mu calo, no kubeminika ukuba Miss Universe? Bonse bacitile ico kano Russia. Kabili batumine kuli Krushchev no kumwipusha ukutila, “Mulandu nshi wakanina?” Atile, “Russia tafula abanakashi bakwe, ukwenda ku cinso ca baume.” Abasenshi, icalo icishashila ukuleta umusebanya pali ifwe fwe baita fwebene abena Kristu, atile, “Russia tafula abanakashi bakwe, ukwenda ngefyo. Kabili imwe tamwatala mona utuputula nangu ifintu fya musango ngoyo mu Russia.” Balya bantu bashashila. Kabili ifwe fwe baita fwebene “abena Kristu!”

203 Emulandu wine Baibele yatiila, “Itebulo lyonse lyaisulamo amalushi. Kabili nani uo Ningasambilisha Isambilisho, kabili nani uwasumunwa kwi bele? Lelo ifunde likesa pe funde, kabili umulingo pa mushilwa. Pantu ne milomo iyibubushila kabili nendimi shimbi eko Nkasosela kuli aba bantu. Kabili uku e Kutusha. Pali fyonse ifi, bena tabaleumfwa.” Ifwe twalikwata amano yesu fwebene aya buntunse. Oh, ifyo cingaba icisuma ukwikala akasuba konse pali Cena.

204 Ifikansa fya calo, fyalibola! Ba Democrati, ba Republican, na bonse, fyamucisha-cinani. Ni cinshi? Libumba lyafyakupanga. Umuntu onse uubomba muli cena, uyo ushilafyalwa cipya cipya, wakwa ciwa. Kasebanya atiile, “Ubufumu ubuli bonse mwi sonde bwandi,” kabili Yesu tatalile ukulanshanya nankwe. Isonde litungululwa na ciwa. Kabili umuntu onse uyo ubomba ku buteko, nga ena tali umwina Kristu, ena wakwa ciwa kabili alebomba kuli ciwa. Ifi fyalo fyonse shikawa kuli Yesu Kristu ilyo Akesa, kukaba Imyaka ikana limo.

205 Lolesheni kuno ileelo, ifyo baletwalilila nomba. Ukulabilikisha kuli ine palwa kuposa indalama kulya ku bena Kristu, kabili ukufwaya ukumpela imyaka amakumi yabili mu cifungo ca buteko, pakuposa indalama ku kutungilila akabungwe ka bukapapa. Kabili whiskey no bwalwa na fwaka bapanga amakumi yamintapendwa yama dollar pamwaka, kukonaula icalo. Kabili ine ukwasha ukushimikila ubulungami, ukwiminina pa mwinshi wakwa Yesu Kristu, no kuntuma ku cifungo pali cena. Kabili ukusenda ifintu ifyaba ngefyo ifyabipa, fyamucisha-cinani, ukucenjela, ukwishibisha, kabili lekeni bena balembe cena pa butantiko bwa citunshitunshi ubo ubwa bosha isonde, ukutuma abanakashi kumbwa. Limo pafitipu ifikalamba icalo catala kwatapo, kabili balekala naco ifyo fine. Bantume ku cifungo pakushimikila i Mbila nsuma, ukubulapo ama dollar ayanono kunse kuno ku—kushimikila i

Mbila nsuma, ayo abantu bampele ukushimikila i Mbila nsuma nayo. Nshili wafyuma kabili Ine teti nembe pali ico. Lelo nangu cibe ifyo balefwaya ukuntuma ku cifungo, ukunjikata imyaka ibili, kabili ninkwata ukweshiwa ukuleisa nomba line. Oh, ifyo caba camucisha-cinani, ifyo cabe cakowela! Lesa, beni aba luse.

²⁰⁶ Nalalanda ici cintu cimo, nalimo ulya e musango Lesa akwatilamo ilyo Talatuma ibomba lya atomic. Mulingile ukucita icintu cimo icalubana, namwishiba. Imwe mulingile ukwikata abasubwa Bakwe inshita imo, pali ili Lembo limo line, epali cilya. . . “Mwikumya Abasalwa Bandi.” Cilya cishinka. Eico nga cilingile ukusenda cilya ukuleta ubupingushi, ngefyo cacitile mu nshiku shakwa Daniele nangu ku cifulo cimbi, lekeni cise. Ndi mubomfi Wenu, Shikulu. Ico nacilungama. Oh, ee.

²⁰⁷ Ifikansa fya calo, fyamucisha-cinani! Inko, iya koweshiwa! Ukuba, moneni! Bali nokubika abashilika mutuputula nomba. Oh, owe! Ifikansa fya calo, inkondo! Ifikansa fya calo fili pa mpela. Bakateka ba buluku baliluba. Ifikansa fya calo fyalilubana. Mulandu nshi tabekalile ne mfumu ya bulesa nge fyo Lesa abapele, Davidi? Shikulu umukalamba uwa England atile, ilyo aya—ilyo aya amaisosele yapangilwe, atile, “Cena cilifye bwino nomba, lelo ikesa inshita,” atile, “tacakabe nangu cimo. Cikaba ukucucutika conse kabili takwakabe inanga.” Kabili ena ali uwalungama. Atile, “Abafikansa fya calo baleminina pa cibokoshi conse pa cifutu conse, ifintu ifya bucenjeshi ifyo ifyonaula ubuteko.” Kabili umwaume ali uwalungika. Filya fine ifilecitika.

²⁰⁸ Umuntu umu kuti aya kunse uku, no kuya ukupita umu no kuya kolwa, no kulepaula ifintu fyonse ifyo alefwaya ukucita; kabili ukuya kulya, ena alishiba umuntu onse, eico takuli nangu cimo icilandwa. Lekeni umuntu umubusu, nangu umuntu umu uushaishibikwa, eshe ukucitita, kabili bena kutumwa ku cifungo. Ububole, ababipisha, abakowela, icipendo amakumi yane aya balya baume bolungana nabaume banabo. Tontonkanyeni pali cena, Sodoma na Gomorra nakabili! Lilya palya ibumba, ililingile ukuba ilya bukapepa.

²⁰⁹ Nde—Ndesunguka icilekonkapo ukucitika, ilyo Kateka wakonkapo aisapo? Lesa natupela umuntu umu musuma uwa bulesa, umukote Dwight Eisenhower. Kabili nomba Ine ho- . . . Moneni ico icintu cimbi icileisamo. Kabili ifwe limbi kuti twakwata koswe inshita imbi, mucine nganshi. Lelo kuli no kwisa, “Farao uushaishiba Yosefe.” Ibukisheni ico. Ndi nokwisa kuli ico mukashitafye akanono. Ifikansa fya calo fyali bifishiwa. Ifwe twalishiba ico.

²¹⁰ Inkondo ili kumpela ya iko. Oh, bapolene amabwe inshita imo kuli umu no munankwe, ukuilopola umu nomunankwe ku mutwe namasembe yamabwe, elyo batampile ukulasa ama bonjalo. Elyo bakwete imfuti, elyo imfuti ishi ishifumya

impolopolo ishingiri pamuku umo, elyo ba eighty-eight mu Geleman, kabili nemfuti ishikalamba pamo naifwe. Elyo baposele amabomba yakusukusa namaboko nefimyela ifipaya. Lelo balikwata ibomba lya hydrogeni nomba. Inkondo ili kumpela. Fyonse ifyalo fyalifikwata, eico nicinshi mwalacita nomba? Nangula icalo icinono ileelo, kudonsa fye akakulishishako, filya fye fyeka efyo balingile ukucita, kabili lyena lyonse ninshi lyaya mu mulu. Inkondo ili kumpela. Huh! Ameni. Inkondo ili kumpela. Ifikansa fya calo fili kumpela.

²¹¹ Amasambililo yali ku mpela. Bucintomfwa bwa bana banono buli kumpela. Abana, takuli isubilo ku bana, bena balipwa ukupena. Iwe tekuti ukwate amasambililo. Iwe teti uye kuno ku sukulu no kukwata, ukukwata umwana na masambililo. Ena aba ni—ena aba imiku ibili umwana wa kumbo ilyo ena afuma ukucila ifyo ena ali ilyo aingilamo. Lekeni kafundisha alande icintu cimo palwa cena, ena ali no kwipaiwa. Bakapanga ibumba ilinono ilya Klux kabili ukuya kulya nokupika kafundisha, ukumufumya panse nokumukakila. Twalufishe bakafundisha amakana yabili. Oh, loleleni pali miniti, Ndecetekela cali bakasambilisha amakumi yabili, uyu mwaka wapwile. Nshilebapela imilandu. Ine tekuti ntemwe ukucita, pamo. Nomba balikwata ifishibilo inshita yonse, “Peleni amasambililo aya ku koleji kuli aba bana banono.” Bena balecikabila, lelo ciwa ali bekata bena. Ciwa alibekata. Kabili tacili fye icituntulu ukufuma kunse nokuya ba uwashupa kabili—kabili—kabili ukufumyapo impongolo noku isamika kumulu ku cimuti munshita yabushiku pa Halloween, nangu ukucita fimo ifinono ifyabula ubupilibulo ngafintu abaiche balecita, nangu ukusenda iceleta lyakwa shibu mulimi no kulibika mu musebo, tacili nga filya; lelo bena balipena. Bena balacita ifintu ifya bushilu; ukukulasa, ukukwipaya, ukukwipaya kwakupinga, ukukupela icabwanga, icintu icili conse. Ilya e nkulo iilekonkapo.

²¹² Ukufyala kwa bana kuli kumpela, bunamayo, bunacifyashi. Mulandu nshi, ukukontolola ubufyashi kulecitwa konse, kabili imbwa ishinono nashisenda icifulo.

²¹³ Imibele iisuma, tamwaba imibele kuli cena nakabili. Abanakashi, ukufwala ububi; ukwisa ukupitila mu citunshi tunshi, imisango yonse iya kupashanya iya bantu ababipa aba ku Hollywood, imisango yonse iya fintu, amafashoni. Fyonse fili ku mpela!

²¹⁴ Amasambililo yali ku mpela. Ifikansa fya calo fili ku mpela. Inkondo ili kumpela. Ubuyantanshi buli kumpela. Fyonse filya fintu fyaba ku mpela. Mwe, ni cinshi ico twinga cita lyena? Ni cinshi cimbi icilekonkapo? Ifwe tuli ku mpela ya fintu fyonse.

²¹⁵ Nomba ubumi bwa chalichi buli kumpela, ichalichi icituntulu, ichalichi. Nomba, ici kuti calambatila panono fye,

lelo ichalichi ca buntunse, ichalichi cakwa Esau, cena nacifika kumpela yaciko. Finshi ena alecita? Ukwima mukwampana kwa machalichi, ico mukulekelesha cikesa ilunda ku bwina Roma, ukulwisha bu Katolika . . . nangu bu Katolika ukulwisha komyunisimu. Papa Yohane aleita amachalichi yonse ukubwela, kabili bali no kucita. Kabili bakampana abene pamo, bwino bwinofye EFYA SOSA SHIKULU.

²¹⁶ Mwatila, “Lolela pali miniti, Munyina Branham. Iwe ulefuma mu mulongo.” Nga Ndefumapo, Lesa alembele Baibele Yakwe ukufuma mu cishilwa. Mulingile ukuba Mikaya, pali uyu mulandu.

²¹⁷ Morris Cerullo atiile kuli ine inshita imbi iya bushiku, atiile, “Alikwisa munkanyakristu, Munyina Branham? Umu Yuda e mukanyakristu.”

Natiile, “Morris! Kabili iwe, umu Yuda?”

Atile, “Bena eba kapata-Lesa abakulishapo ababako.”

²¹⁸ Natile, “Morris, wicita! Njeba mu Malembo uko mukanyakristu afumine mu Yerusalemu. Mukanyakristu afumine mu Rome, te kufuma mu Palestine.”

Atiile, “Ukuba, lolesha, Ndi . . . Bena nibakapata bakwa Lesa.”

²¹⁹ “Ee, bushe Lesa tasosele Apofwishe amenso yabo pa kutila twinga kwata ubushiku bwakumona? Lelo ubushiku bwesu buli nokupwa ili line.”

²²⁰ Atile, “Oh, Munyina Branham, Nshatalile ukutontonkanya pali cilya.” Mwamona, mwacimona ico.

²²¹ Mwamona, ifwe tuli ku mpela. Isonde lya bumubili, ichalichi ca buntunse cili pali yena, impela. Moneni ifyo cena caleya mukuba pamo mukwampana kwama chalichi. Ba United Brethren baile muli bena. Ba Pentecosti bali muli bena. Bonse abashala balaibunganya abene beka. Moneni imwe kulya, balya abena Kenani, ukuya fye mukati ka shilya imipashi shakwa Esau, bakapepa nganshi, no kuibunganya abene ne sonde; te kwiluka kwa ku mupashi, te kuti ucimfye, te basalwa bakwa Lesa, ku kwitwa no kupatululwa.

²²² Oh, nga kuti Nacilenga fye ukwishibikwa, ilyo nga kuti Na cisunkila fye mu musango umo! Bena tabacimona. Bena balikwata amenso kabili bena tekuti bamone, amatwi kabili tekuti bomfwe. Oh, cinshi ifwe twashishitila mu Mupashi? Nomba, umfweni kuli ici. Ifintu fyonse fili pa mpela.

²²³ Kabili i Chalichi ca bumupashi cili pampela ya Ciko. Cena cileisa kumpela. O mwe Lesa! Lolesheni kunuma kulya ilyo Ena atendeke na Luther, ukutenshiwa panshi, bumupashi. Elyo na Wesley, kwaishile ukusangululwa. Elyo na Pentecosti, u Mupashi wa Mushilo. Kabili nomba pa nshita ya mpela, Umupashi wakwa Kristu ukuba sana mu Chalichi, Ulebomba imilimo imo ine iyo

Acitile, ukubwelelafye ku Mutwe wa Ciko nakabili; ukuipekanya kwa Chalichi na Kristu ukwikatana, kabili u Kwisa kwakwa Shikulu Yesu, kabili ukubuka ku bafwa. Ifwe tuli pampela ya nshita. Yesu efyo asosele, “Nge fyo cali mu nshiku sha Sodoma, efyo cikaba na mukwisa kwa Mwana wa muntu.” Bushe muleiluka cena?

224 Lolekesheni ku chalichi ca buntunse. Lolesheni uko bena baleya, ukutali kabili ukutali nganshi.

225 Lolekesheni ku Chalichi ica isushiwamo no Mupashi, ukupukunya tonse utu buwelewele utunono utwa Ciko, ukwisa mu Mupashi, (mubunono, nakuba), ukwisa mu Mupashi, lelo ukunina ukuya mucifulo ica musango uyo mpaka Cafika kulya eko Mupashi wa Mushilo ale enda ukupita muli Cena, ukubomba inshila ya Ciko, ukuiteyanya ku kupokelela Shikulu Wakwe, ukuiteyanya ku kupokelela Shikulu Wakwe.

226 Kabili nabashala pali bena bakolongenye, ukubwelelamo mwisonde, ukuputulwako, ukubwelela mu cipani, ukuya muli cilya cimo icikalamba icitwe ca cipani pesamba lyabu Katolika. “Kabili kwali icipasho icapangilwe ku ciswango.” *Icimpashanya*, “icintu cimo icapala cena.” Ukwampana kwa chalichi kwa pangilwe na bu Katolika, balya babili capamo, ukubomba capamo. “Nani uwinga lenga inkondo ne ciswango nangu icimpashanya cakwe?” Mucine iyo. Ifyo twingapita muli cena pama ora!

227 Nomba lekeni nsose ici kuli imwe, kabili lyena calaba ni nshita ya kwisala. Cili Ninkwata. . . Nacimweba ukutila cili no kuba inshita ntali. Nde—Ndeumfwa fye uwakalabana nganshi. Ilyo Lesa asosele ifi fintu, atiile, “Bebe. Landa cena. Mwiikatilila umutende wenu nakabili. Ulangisheni Wena kuli bena. Nga bena tabapokelele Wena, lyena umulopa tauli pa minwe yenu.” Inshita ili pano. Inshita, yena ileya pamulu.

228 Isonde lili pampela ya liko. Tekuti liminine nakabili. Ubulwi buli kumpela ya buko. Imwe tekuti mukwate nakabili ubulwi. Ngamwakwata ubulwi, tacakacite; uwakubalilapo nga atinta akakulishishako, ninshi capwa. Ifikansa fya calo, fyalibola nokukowela.

229 I chalichi ce sonde ni Methodisti, Baptisti, Presbyteriani, Pentecosti. “Yena ni kapoli ukubwelela mu matipa yaiko, imbwa kumalushi yaiko.” Ico nacilungama, cila imo pali shena! Lesa aleta, ukufuma muli bulyo bubole, i Chalichi ico icasalwa. Cilya ni filya fine. Esau, batiile, “Ifwe tuli chalichi!” Nshiletwishika cilya. Yakobo ali ni wishi wakwa Esau, nao, cilya cishinka, eico, lelo—lelo. . . Ndepilibula, Isaki ali ni wishi wakwa Esau, kabili Yakobo ali ni munyina wakwe, pamo nankwe. Lelo umo alipokele ububeli; umbi umo alibupatile. Umo aumfwile, aishiba, no kubomba. Umbi umo atiile, “Oh, ilyo lyonse ilyo

Naya ku chalichi no kucita ico cili icalungama, bupusano nshi cipanga?” Mwacimona ico. Nomba mu . . .

²³⁰ Ndesosa ici lyena, mukwisala, uku kulanda na kumbi. I Chalichi cacine calikwata ifingi nganshi ifya kwikalilako nomba. Oh, ifwile ukuba ninshita iyakusangalala nganshi ku Chalichi icine cine, ku Chalichi cacishinka, ku Chalichi icasalwa, ilyo mwaishiba mu mutima wenu ukuti mwalipita ukufuma mumfwa ukwingila mu Mweo; ilyo mwailolekesha mwebene no kumona, moneni umweo wenu nokumona ukutila ifintu fyonse ifya mwisonde nafipita, ukutila imwe na mwisa mukuba icibumbwa cipya. Umfwikisheni nomba, mukwisala, mupepi pepi. Namwishiba ukuti mwalipita, umweo wenu bulacishininkisha, “Ku fisabo fyabo eko mukabeshibila.” Amapange yenu yonse ni Kristu. Imwe mulelolela Ena ukwisa pali miniti uuli onse. Mwendela mu Mupashi. Mwali Mutemwa. Mula Mumona ukubomba ukupitila muli imwe. Tapali nangu cimo ico mukabila ukucita, lelo Ena acicitafye, Umwine. Oh, ifyo yaba inshita!

²³¹ Cilenjibukisha pali kalenga uyo waile ku Rome, mukusambilila ukuba kalenga, umulumendo umunono. Bamuwene. Ali uwapusanako sana ukufuma kuli aba bonse bambi abena America abalumendo nabakashana, nefintu abaile kulya lubali ukuba bakalenga, kabili ukufuma mwisonde lyonse ilyashala. Uyu umo umulumendo ali uwapulamo. Ali umuntu umusuma, kabili balimwene. Bena kuti bakwata imitebeto iikalamba iikulu, nokuya kulya lubali kabili, ifyo bacita mu Rome, ukubafye abakolwa ngefyo bengaba.

²³² Naliyako kulya, ne mwine, no kubamona. Ukufuma mu musebo, abaume na banakashi, no kucita ifya kucita cita. Nomwaketushisha mwine, ukukwata ukumfwana kwakulungana mulya mwine umwaketushisha, palya pene palwalala, ukukana posako namano; England, nayo, bonse abashala pali bena. Mwamona? Ico tacili icacila kuno lubali. Cimo cine icintu kuno, cabafye ukubipa mupepi na cimo cine; nicofye, kuno balafimbako panono, umulandu waba kapokola necintu. Nomba, lelo icabipisha!

²³³ Ukuba, uyu umo umulumendo umunono, aisungile umwine ukutaluka kuli conse cilya. Ilyo baya ku mitebeto yabo, ena alebaleka ukuya, lelo alesambilila ukuba kalenga. Eico, ubushiku bumo kasunga wacifulo umukote, uyo wali umwina Kristu uyo wali emo basungila ifya—ifyakutamba, emo basungila ifyakulenga, atiile—atiile, “Tuleya twendeke akalwendo akanono, wemwana. Tuleya twendeke, kuti Natemwa ukulanda naiwe pakashita akanono.”

Atiile, “Cisuma.”

²³⁴ Eico baile, baleenda pamulu wa lupili, kabili bonse babili na maboko yabo kunuma yabo, baendele pa mulu wa lupili.

Akasuba kalewa. Kabili eico umwaume umukote atile kuli kalenga umwaice, atiile, “We mwana, iwe uli mwina America.”

Atiile, “Ee.”

²³⁵ Atiile, “Iwe waisa kuno mukukwata amasambililo yobe mufyakulenga. Ndetunganya ulekabila ukupanga incito yabwikashi bobo ukuba kalenga.”

Atiile, “Ndepanga ukucita ico, mukwai.”

Atiile, “Ndemona ukutila iwe uli mwina Kristu.”

Atiile, “Ndi mwina Kristu.”

²³⁶ Atiile, “Ukuba, kuliko icintu cimo ico Ndefwaya ukukwipusha. Nalipusha aba bambi. Batila bena bena Kristu, nabo.” Atile, “Ni cinshi icakulenga iwe ukuba uwaibela nganshi? Ni cinshi icalenga iwe ukuba awaibela ukufuma kuli bonse aba balumendo ukufuma ku America, kabili na bakashana ukufuma ku America? Ni cinshi icilenga iwe ukuba awaibela nganshi, kabili nomba imwe bonse mulasosa ukutila muli ‘bena Kristu?’”

Atile, “Mukwai, mulemona inshila iyo akasuba kalewilama?”

Atile, “Ndemona.”

²³⁷ Atile, “Ukuya ukuciluka bemba, mu calo cimo mu New England, mu musumba umo muli cilya calo, kabili mu ng’anda imo muli ulya musumba, mwaliba umukashana umo uo Nalaile ukutila Nkaba uwacishinka kuli ena.” Atiile, “Ifyo finefye efyaba mumano yandi, kukukwata amasambililo yandi aya fyakulenga kabili ukubwelela kuli ulya umukashana uyo uleikala uwa cine kuli ine.” Atiile, “Uyo e musango Njikalilamo ifyo Ncita.”

²³⁸ Oh, munyina, nkashi, kuti limbi wasunguka umulandu uo tatusakamanina pafyo batwita. Nshilesakamana ifyo balanda.

²³⁹ Naliminine na Fred ubushiku bumbi, mulya mu San Juan, Puerto Rico, nalelolekesha ukuciluka bemba, nokumona, bulya ubumi bwamumenshi, citika wa mailoshi kuntanshi, yalya ama bimbi ayakalamba ukulepauka. Atile. . . Imingu shileenda mwi bala, na fimbipo. Natiile. . . Atiile, “Munyina Branham, ici cili kwati Mulu.”

²⁴⁰ Natiile, “Lelo bemba akaba tondolo kulya, munyina.” Natile, “Ukuciluka fye bemba kulya, kuliko incende imo itwa u Muulu kuliko Umo uwitwa Yesu, muli uyu umulu, ukutila ubushiku bumo asendele imembu shandi shonse. Kabili Na Mulaile ukuti Ndi nokwikala uwa cine kuli Ena, kuti Nacita ifintu ifyo Alefwaya ine ukucita. Uyo wine emulandu Ine nshabela ne nsoni pa Mbila nsuma Yakwe, Yena Maka yakwa Lesa aye pusukilo.” Cilya e cilenga umwina Kristu ukwikala uwaibela. Ena aliibela pantu alikwata Icintu cimo icakwikalilako uwaibelako.

Natukontamike imitwe yesu pakashitafye akanono.

²⁴¹ Cibusa wandi uwabulanda, muno lucelo, bushe naukwata icintu icabela icakwikalilapo, icintu cimo icaku mufumya mwi sonde, icintu cimo icipilibula ifingi kuli imwe ukucila isonde lyonse, caba ukwikalila Kristu? Nga tamukwete ico, cinshi ico teti mu Cipokelele nomba. Mwilaya fye ku chalichi no kutila, “Ndefwaya ukuba umuntu umusuma.” Wiesha ukucita cilya. Iwe ulefwaya ukuba umwina Kristu. Imwe, nga kuliko icintu cimo lyonse icaba mu mutima wenu, ukumweba, “Imwe tamuli abalungama, lelo Ndefwaya imwe ukuba abalungama.” Imwe lyonse mulakabila ukuba icintu cimo ico tamwaba nomba, bushe tamwishibe ukutula ulya ni Lesa ukwita kuli imwe? Mwipilibula inuma yenu kuli cena. “Pantu nga mwali abakupulukwa kale kabili mwalikwete ishuko, kabili mwalilikene inshita yenu iya kulekelesha, takwashala nakabili ilambo pa membu.” Mwilasenda pamo na Esau.

²⁴² Iseni na Yakobo, te mulandu wa...te mulandu ifyo cili nokumisendela. Nga cili nokumisendela ing’anda, nga cili nokumisendela incito yenu, nga cili nokumisendela abalume benu, nga cili nokumisendela abakashi benu, nga cili nokumisendela abana benu, nga cili nokusenda icintu icili conse, sendeni ububeli! Ico ecili icikankala. Kabili nga mwaumfwa ulya musango palwa cena, muno lucelo, kabili kuti mwatemwa ukukwata ubu ububeli! Ine tekuti mpele cena kuli imwe. Lesa kuti acita, kabili Ena e Umo uyo ulelanda kuli imwe. Bushe kuti mwaimya fye ukuboko kwenu, ukusosa, “Mpepelako, Munyina Branham. Bulyo bubeli, Ndefwaya.” Lesa amupale, ukuli konse ukuciluka. “Bulya ububeli, Ndefwaya.”

²⁴³ Mwe Shifwe wesu uwa mu Myuulu, Nde Mutotela, Mwe Bapulamo kabili Lesa uwa Mushilo, pa busuma Bwenu bonse no luse ku bana baume na bana banakashi ba bantu. Kabili tulemona ukutula tuli ku mpela ya nshita, takuli nangu cimo icingaya apatali nganshi. Ifwe tulelolela fye mu nshita iyaashimwa; nga filya cali mu nshiku shakwa Noa, ukushipikisha kwakwa Lesa, ilyo icipao caletyanishiwa, ilyo imyeofye cinekonse konse yapuswike. Mwatiile, “Efyo cikaba na pa kwisa kwa Mwana wa muntu. Ukushipikisha kwakwa Lesa, ukukana fwaya ukuti peonaika nangu umu, lelo ukuti bonse bengesa mukulapila.”

²⁴⁴ Kabili ileelo muli cino cikulwa, kuliko abaume na banakashi abemise amaboko yabo, abalumendo na bakashana, abacaice na bakote, nabemya amaboko yabo, nokutula, “Kuliko Icintu cimo icilentinta.” O mwe Lesa, lekeni bena bekatala Cikana. Lekeni bena bashitishe amasambililo yabo, lekeni bena bashitishe ifintu fyonse ifyo bakwata. Ngo umuntu uwasangile ubulungu ubukalamba; bwali ubukankala, ubukalamba ubulungu, ebwali ubwakulishapo ubulungu, kabili ashitishe tonse utwakwe utunono, ukutula engashita ubu ubukankala, ubukalamba ubulungu. Lekeni bashitishe fyonse ifyo bakwata

ifya mwisonde, muno lucelo, ukulumbuka kwabo konse ukwe sonde.

²⁴⁵ Aba banamayo abekele muno, Shikulu, abengi muli bena abo abaumfwa i Mbila nsuma ukushimikilwapo inshita ishingwi, kabili nalyo line ukwenda fye mukati ke sonde, kabili imifwalile nge sonde ne ndeleshi nge sonde, kabili ukuya ku mitebeto ne fintu ifyo isonde, ukukumako ku fintu fya mwisonde no kulacita nge sonde, no kubomfya ifintu fya mwisonde. O mwe Lesa, lekeni babe ne nsoni, muno lucelo. Nga kuli isubilo ilili lyonse muli bena ilili lyonse, Shikulu, lipilibuleni ileelo. Lekeni ino ibe ora.

²⁴⁶ Kabili aba baume pano, Shikulu, O mwe Lesa, kwateni uluse pali bena. Abengi muli bena bacili baleenda mu fintu fya mwisonde, nalyo line ukukabila no kuipakisha ifintu fya mwi sonde, ulubembu, ukupepa fwaka, ukunwa, ukunwa kwa kusangalala, ubwalwa panono uku lubali, nangu—nangu icintu cimo nga cilya, nangu ukukwata ulunkumbwa, ukufwala natintila siketi mumulu, abanakashi bacaice ukufwala-ifyakowela. Kabili ilye mibili iyo balelolekeshapo mu musebo, kabili balaba mupepi nokumpunka abantu pakulolesha pali bena, ukuita abene abena Kristu.

Kabili ukwishiba ukuti ulya umubele wa mubili wa mwanakashi, limbi muma ora twente-folo, ukalabola mulya munshishi, ifishishi ne nemititi ukulapita muli fyena ifyapangwa bwino ifilundwa fya mubili wakwe; no mweo wakwe kwishilya ku mbo yakwa ciwa, pamusango aikalilemo. Kabili, nangu cibe ifyo, kuti aimya ishakwe ishinono, ishapentwa imilomo, nokumwentula kabili ukukuseka iwe.

²⁴⁷ Lesa, beni abaluse kuli balya bantu. O mwe Shikulu, mwileka bena balube. Napapata kwateni uluse no kubatumina uluse. Peleni cila umo muli bena, Shikulu. Nimwefye Mweka mwebengapela ili palo. Kabili nga Mwalibeta ku Mweo wa Muyayaya, lekeni imitima yabo isuke; kabili bena balabika ifintu fyonse ku mbali muno lucelo, kabili elyo bena bali no kupokelela cena. Peleni cena, Taata.

²⁴⁸ Kabili nombamba lekeni Mupashi wa Mushilo ese muli uku kulongana, ku balwele na bacushiwa, kabili lekeni abantu bamone ukutila iyi Mbila iyo yashimikilwa muno lucelo, ukutila Ukwisa ne fintu fyonse fili ku mpela, kabili nangula Yesu ukubomba mu Chalichi Cakwe. Lekeni cifikilishiwe ino ine nshita, Shikulu, ukutila Imwe kuti mwasenda aba bantu mu maboko Yenu. Kabili ilyo bamona u Mupashi wa Mushilo ukubomba, ukwenda pakati ka bantu, lekeni cishininkishiwe, i Mbila iyo nashimikila, ukutila tuli ku nshita ya mpela. Kabili lekeni bomfwe. Bena balyumfwa, kabili lekeni beshibe ukutila ulya wine Yesu, umusango Ena acicitilemo mu bushiku Bwakwe, Ena ali pano ukucicita ukupitila mu Chalichi Cakwe mu bushiku bwa kulekelesha. Elyo kabili lekeni bena babombe, pa kupela

umweo wabo ne mibili, ne myeo ne mipashi, kuli Ena. Nabapela kuli Imwe, Shikulu, mwi Shina lyakwa Yesu.

249 Nomba, mucikulwa umo abantu bali, Nacituma Billy muno lucelo ukupela ifitupa fyakupepelwapo. Ena. . . [Tapali amashiwi pali tepu—Kale.]

250 Bushe naulwala, ulekabila? Ngacakutila Lesa asokolola kuli ine, ngefyo Acitile ku mwanakashi pacishima, kabili nokunjeba ubwafya bobbe, nangu icintu palwa iwe, ico iwe wishibe ico Nshishibe, bushe ico kuti calenga iwe ukukwata icicetekelo ukucetekela Lesa? Bushe kuti camilenga mwebashala ukukwata icicetekelo? Bushe iyi enshita yesu yakubalilapo uku kumana? [Nkashi atila, “Iyo.”—Kale.] Oh, bushe walimonapo kunuma, lelo Ine ndi mweni kuli iwe. Bushe ico nacilungama? Nacilungama, leka Shikulu Lesa afikilisha icakwipusha camu mapepo cobe.

251 Nomba, bushe cintuntulu, nangu iyo? Oh, owe! Iteni pali bukapepa bwa bamano yenu. “Baali,” atile, “nikwisa uko ena ali?” Eliya pa Lupili lwa Karmelee, atile, “Ali kwisa Baali? Kwisa? Mubuusheni ena.” Imwe tamufwile mwabuusha Yesu. Ena aba awabuuka munshita yonse. Abapo munshita yonse, aba lyonse uwa mweo, lyonse uucita; uwaba cimo cine mailo, ileelo, no muyayaya. Amen. Lesa aba Lesa.

252 Naucetekela ubwafya bwa mutima obe bwalafuma pali iwe kabili iwe walapola? Iwe tauli wakuno. Iwe ubwelelemo ku Lexington nokweba abantu pafintu ifikalamba Shikulu acitile pali iwe. Wamona?

253 Cena cilacila pa kutontonkanya kwabantu, balya abashacumfwa. I Chalichi ca mweo kuti caikata ico, bwangu bwangu, nokwishiba ukutila Ukubapo kwa Mupashi wa Mushilo kuli pano.

254 Umuntu umo kuno acimyako ukuboko kwakwe. Bushe caciba niwe, namayo? Bushe naucetekela ukuti Lesa kuti anjeba ubwafya bobbe? We mukalamba. . .

255 Munyina uuli kulya mpela, Ndekecetekela acitila, pakashita akanono akapitilepo, ukutila. . . Naucetekela, munyina? [Munyina atila, “Ee.”—Kale.] Naucita ico? Nomba ubo bwafya bwapa nkanda bwalafumapo pali iwe, iwe walaba bwino. Bushe naucetekela ico? Naucetekela ukuti naapola? Imyako ukuboko kobe, naucita ico. Wamona? Uh-huh. Cisuma. Ena mweni kuli ine. Namwishiba ico, Pat.

256 Namayo uuloleshe kulya, alepepa, acilolesha pali ine, acitila ena mweni. Naucetekela ukubutukisha kwa mulopa kwalafuma pali iwe? Ico nacilungama, bushe teifyo? Imyako ukuboko kobe ngacakutila ico nacilungama. Nacilungama, ukwate icicetekelo muli Lesa.

Mwamona ico Ndepilibula?

257 Nga imwe bamo mwe bantu mwebanjishiba? Imwe namukwata icintu cimo pa mitima yenu. Imweniko amaboko yenu. Muli abengi nganshi! Ine tekuti nkwanishe; Cena cifwilefye caisa. Namwishiba, cena cicetekelo cenu.

258 Georgie Bruce, Nimumona ena ekele kulya. Iwe lyonse ulesha ukusanga icintu cimo pa muntu umbi, Georgie. Iwe waundepwe, kubulwele bwepwalonda. Tamuli ilipusho mu mano yobe. Ubushiku bulya waishile iwe waishile kuli ili hema kabili waendele ukufumina pali cilya iciibi kulya, Mupashi wa Mushilo aishile pali ine, nokukweba palya pene imicitile imo iyo umuntu nangu umo mwisonde taishibe lelo iwe na Lesa no muntu umbi. Bushe ico nacilungama? Ico nacilungama. Naucetekela Lesa kuti anjeba ico cili pa mutima obe? Naukwata cimo pa mutima obe, Georgie. Naucetekela Lesa kuti anjeba ico icili pa mutima obe?

Bushe ico kuti calenga imwe mwebashala, mwe bantu abanjishiba, ukucetekela?

259 Nalimwishiba Georgie, lelo ena aletontonkanya pa cintu cimo. Akwete abantu babiili, abali ukutali ukufuma pano, alebapepelako. Bonse babili abekala mu Corydon. Ico nacilungama. Kabili nakwata umuntu pano, umuntu alepepelako, uyo uuli kuno mucipatala. Kabili iwe ulepepa, tepakundapwa kwakwe, lelo nipepusukilo lya mweo wakwe. Ifyo EFYA SOSA SHIKULU. Ico nacilungama. Ico nacilunga, Georgie? Ico cili bwino bwino icalungama.

260 Umuntu umo kulya kunuma naimyako ukuboko kwakwe, kulya kwine kunuma, muno mwine. Iwe, ngapalwa iwe? Bushe kuti waimyako ukuboko kobe, iwe uuli mweni kuli ine? Uyu umuntu uwikele pano alelolesha pali iwe, Ine nshikwishibe. Bushe iwe naucetekela ukuba kasesema wakwa Lesa, umubomfi wakwa Lesa? Iwe naucetekela Mupashi wa Mushilo, ukutila ico Nakweba e Cine? Bushe iwe naucetekela Ico? [Munyina atila, "Ee."—Kale.] Ngacakutila iwe kuti wacetekela, iwe naukwata fy-...ico ecintu fye cimo ukwete, pantu iwe ulalwala ipwalonda. Ico nacilungama. Iwe tauli wamuli uno musumba. Wafuma ku New Albany. Ico nacilungama. Kabili naukwata ipwalonda. Ngacakutila kuti wacetekela no mutima obe onse, iwe walapola. Bushe walacipokelela? Imyako ukuboko kobe. Abe uwapalwa Shikulu.

261 Ndecetekela, ulya namayo uko necisote cabuta kumutwe, uwafita namayo, acimya ukuboko. Nshilati nkwatero umuntu uwafita nakalya. Ulecetekela, namayo? Cisuma, mukwai, cetekela no mutima obe onse. Walikwata ubwafya bwa mutima, ubwafya bwa mumala, amafya. Umo muntu acikuleta kuno muno lucelo. EFYA SOSA SHIKULU. Ico nacilungama, bushe tefyo cili, na mayo? Nga cakuti ico nacilungama, pupusha ako katambala akokwete mukuboko kobe, icakuti abantu bamone. Nshatala mumonapo namayo mumweo wandi.

262 Bushe wacimya ukuboko kobe? Bushe Ndi mweni kuli iwe? Kabili iwe uli mweni kuli ine. Ulecetekela Lesa alinjishiba, nangu Lesa alikwishiba? Ulecetekela Ena kuti anjeba icili pa mutima obe? Ulepepelako umuntu umo. Ni wisu, ali nobwafya bwamutima. Ico nacilungama. Kabili ulefwaya ulubatisho lwa Mupashi wa Mushilo. EFYA SOSA SHIKULU.

Nga iwe kuti wacetekela!

263 Nga palwa kwa namayo umunono nokuboko kwakwe pa mulu nga *ifi*, ulecetekela? Ubwafya bobu fyakutumba ififumine pakuboko kobe. Lelo ulepepelako umwishikulu. Ico nacilungama. Umwana temutuntulu. Ico cishinka. Bushe tefyo cili, na mayo? Nacetekela nomutima obe onse, pali cena.

Ilyo Natile, “We mwana.” lolala pali miniti. Oh, mwacimona ico. Umwana obe umwaume alikwete ubusanso bwa motoka; alilemana. Nshakwishiba iwe, na mayo, lelo ico cishinka. Nga cakutula ico nacilungama, imya ukuboko kobe.

264 Nomba, Ninani ali pano? Ninani Uyo? Teine. Kuti Nacita shani ico? Mwiba abanaka ku Mupashi, ifintu fya Bumupashi. Cena ni Lesa muno! Uyo Mupashi wa Mushilo mulefwaya, bushe mule Ucetekela nomba? Bushe mule Ucetekela nomba? Cisuma, lyena Upokeleleni nomba. Nomba e nshita yakupokelela Ico. Cetekela no mutima obe onse.

265 Imwe mwe balwele nangu abalekabila. Ine tekuti ngundape. Takuli umuntu uwingondapa. Ine tekuti mpele Mupashi wa Mushilo. Lelo Umo uwingondapa no kupela Mupashi wa Mushilo, Ena ali muno. Ena Eo Uyo ucita ici.

266 Nomba kontamikeneni imitwe yenu. Cetekeleni ino ine nshita, ilyo Ndemupepelako notu ututambala.

267 Mwe Shifwe wesu uwa mu Myulu, ukulingana ngefyo Naishiba, Nacipita muli cila umo uyo uwaciba umweni, ukulingana ngefyo Nacumfwa nemwine ukunakuka nokucepelwa amaka; ukumfwa ukutungululwa ukutula ino e nshita nalimo ukutula Abasalwa na bamona. Lekeneni cila umo umo muli bena, Shikulu, uyo uwacitwa nokusuminishiwa ukwitwa ku Mupashi Wenu; icintu cimo, icicetekelo cabo, bena bacikwata icicetekelo icingi (bamo muli bena) ukucila ifyo batontonkenye ukuti nabakwata. Bena batendekefye mumitima yabo.

268 Kabili umwanakashi akumishe ilaya Lyakwe inshita imo ilyo Ena apitile, kabili Ena alipilibwike nokutula, “Nani Wankumya?”

Kabili batile, “Ukuba, bonse naba Kwikata.”

269 Atile, “Lelo Ndemona amaka Nkwete yapwa.” Kabili Asangile umwanakashi umunono nokumweba ukutula alikwete ukusuma umulopa, kabili icicetekelo cakwe calimundepe.

270 Kabili Baibele itila, ukuti, “Ena acili Shimapepo Mukalamba, ileelo, uwingekatwa nefyakulwala fyesu.” Amalembo yatila, “Aba cimo cine mailo, ileelo, no muyayaya.” Kabili nga Ena aba cimo cine, kabili Shimapepo Mukalamba umo wine, Ena ali nokucita cimo cine nokucita cimo cine.

271 Kabili lekeni abantu bamone ukutula i Chalichi icasushiwa na Mupashi cili nokwisa ku mutwe. Kristu ali mupepi nokwisa no kusenda i Chalichi Cakwe. Ifishibilo fyakwe ifyakulekelesha ifikalamba, ngefyo cali munshiku sha Sodomu; Uwalandile, uwaishibe Sara, kabili alishibe ukutula alikwete umukashi uwaleitwa Sara, alimwishibe mwitenti alisekele; Atile, “Ico cikaba icishibilo. Ilyo mukamona ico, ibukisheni, ilya nkulo tayakapite mpaka fyonse fikafikilishiwe.” Ici cili apa. Ifwe tuli kumpela.

272 Peleni, Shikulu, ukutula umuntu onse umulwele muno engeshiba ukutula Yesu uwa mweo Kristu epo ali. Lekeni utu ututambala tupalwe kumubili onse uulwele uko tuleya. Nasusha ciwa, kubantu. Na muposa, ku Mupashi wakwa Lesa, mu cicetekelo, Nafumyapo ukutwishika konse. Lekeni umuntu onse pano, uyo walashikilwa ku Mweo wa Muyayaya, Upokeleleni ino nshita. Lekeni amalele yonse, ukupwisha konse ukunono, icintu conse icinono ice sonde, ukufina konse ukunono, nga fintu Baibele yalanda, “Lekeni tubike kumbali ica kufinya conse, kabili ulubembu lulalambatila ifwe; pakutula twinga butuka, no kushipikisha, ulubilo ulwabikwa kuntanshi yesu; ukulolesha” (kuli cinshi? ku chalichi? ku kabungwe?) “kuli Kalemba kabili Kapwisha wa citecekelo cesu,” uuli pano nomba, “Yesu Kristu, Umwana wakwa Lesa.” Ukulolesha kuli Ena Uyo. . . Tatulingile ukusenda ifyebo ifyo twaishiba ukutula fyena fishinka, lelo nomba filye Fyebo fyalengwa ukuba ifituntulu kuli ifwe muno lucelo. Ulya wine Yesu uwafwile, tafwa, Ena nabuka nakabili, kabili imyaka amakana yabili panuma Ena aleleta i Chalichi Cakwe ku mutwe. Umupashi wakwa Yuda ulebomba pakati kabo. Lelo lekeni bena babike kumbali icakuipununa conse nefintu fyonse, ino ora, no ku Mupokelela.

273 Lekeni bomfwa, ico bakwete, ukupitila mu mbila. Lekeni bena beshibe nomba ukutula Ifyebo ifyo bomfwile nafisokololwa, kabili bena ba Cishibe, ukutula Ico ni Kristu. Kabili lekeni bena bacite, babombele pali Cena: ba Cipokelele, nokwiminina pa makasa yabo, nokupela ubunte; kabili nokuya mu Bufumu bwakwa Lesa, ukupitila mukwisushiwa na Mupashi wa Mushilo.

274 Lekeni abalwele ukutula bondapwe. Lekeni abacululuka bondapwe. Lekeni ukukabila kwa mutima kube ukwalungama. Fikilisheni ico, mwe Lesa wa Maka yonse.

275 Nomba ne mitwe yenu iyakontamako, ne mitima yenu iyaisuka, ipelenifye inshita ya mapepo; ilyo fye, Ndetunganya,

umulimo walubatisho walaisa fye ilyo ici tacilaisa. Kuleba umbi imulimo munshita ino iyabushiku.

²⁷⁶ Nomba, ibukisheni, mwileka iyi nshita ipite. Ine ndipano pali ba ora babili na citika, nangu ukucilapo, ukweshafye ukubula inshita yandi, nokuletamo i Mbila nsuma, kabili noku Cibikamo bwino bwinofye icapwililika. Nomba ifwe ukwisa ukufika ku mpela. Kabili nesambililo lilya line: ukumfwa, ukwishiba, nokubombelapo. Taufwile ukucileka ukupita pa muulu wa mutwe obe. Iwe nau Cumfwa. Bushe iwe nawishiba ukutula Ukubapo Kwakwe kuli pano? Bushe nawishiba ukutula Ni Ena uyo uulekwita? Nomba bombela pali Cena. Lesa abe pano na iwe. Ulekwata inshita ya mapepo.

²⁷⁷ Munyina Neville, iwe isa, panono, mwipepo, nga cakutula kuti waisa pano pa muulu.

Musumbule.



UKUMFWA, UKWISHIBA, UKUBOMBELA PA CEBO CAKWA LESA BEM60-0221
(Hearing, Recognizing, Acting On The Word Of God)

Iyi Mbila na Munyina William Marrion Branham yaletelwe intendekelo mu Cingeleshi pa Mulungu ulucelo, mu Kabengele kakalamba pa 21, mu 1960, ku Branham Tabernacle mu Jeffersonville, Indiana, U.S.A., yafumishiwa muli tape iyambulwa kabili nalilembwa ukwabulo ukulundamo mu Cingeleshi. Uku ukwilula kwa mu Cibemba kwa lembelwe no kupelwa na ba Voice Of God Recordings.

BEMBA

©2024 VGR, ALL RIGHTS RESERVED

VOICE OF GOD RECORDINGS
P.O. Box 950, JEFFERSONVILLE, INDIANA 47131 U.S.A.
www.branham.org

Icishibisho ukufuma ku mwine kalemba

Insambu shonse tashisuminishiwe. Ili buku kuti lya lembwa pali pulinta yapa ng'anda ku kubomfya kwa muntu pa lwakwe nangu ukupela, ukwabula amalipilo, nge cipe caku sabankanya Imbila nsuma iya kwa Yesu Kristu. Ili buku tekuti lishitishiwe, ukulembululwamo ayengi, ukubikwa pa mwela, ukusungila muli ba mashini, ukwalula mu ndimi shimbi, nangu ukuli bomfya ku kulomba indalama ukwabula insambu shalebwa na ba Voice Of God Recordings®.

Nga mulefwaya ukwishibilapo nafimbi nangu ukufwaya na fimbi ifyabapo, twalomba tumeni kuli ba:

VOICE OF GOD RECORDINGS
P.O. Box 950, JEFFERSONVILLE, INDIANA 47131 U.S.A.
www.branham.org